



Ж. ХОШНИЯЗОВ

**МИЛЛИЙ ДЭСТАНЛАРЫМЫЗ – РУҰХЫЙ ХӘМ МАТЕРИАЛЛЫҚ
МӘДЕНИЯТЫМЫЗДЫҢ ХАСЫЛ ҮЛГИЛЕРИ**

(Қарақалпақ қақарманлық дэстанларын
тарийхый-фольклорлық изертлеу тэжирийбеси)

Нөкис
«Илим»-2018

**ЎЗБЕКСТАН РЕСПУБЛИКАСЫ ИЛИМЛЕР
АКАДЕМИЯСИ ҚАРАҚАЛПАҚСТАН БӨЛИМИ**

**ҚАРАҚАЛПАҚ ГУМАНИТАР ИЛИМЛЕР
ИЛИМ-ИЗЕРТЛЕҮ ИНСТИТУТЫ**

Жалғас Хошаниязов

**МИЛЛИЙ ДЭСТАНЛАРЫМЫЗ — РУҰХЫЙ ҲӘМ МАТЕРИАЛЛЫҚ
МӘДЕНИЯТЫМЫЗДЫҢ ҲАСЫЛ ҮЛГИЛЕРИ**

(Қарақалпақ қахарманлық дэстанларын тарийхий-фольклорлық
изертлеу тэжирийбеси)

**Нөкис
«Илим» - 2018**

УОК:801.83
КБК 82(кар.)
Х-90

Жалғас Хошаниязов «Миллий дэстанларымыз—руўхый хэм материаллык мэдениятымыздың хасыл үлгилери» (Қарақалпақ қахарманлык дэстанларын тарийхый-фольклорлык изертлеу тэжирийбеси) (монография)— Нөкис: «Илим», 2018-жыл. — 91 б.

Бул монографияда халық дэстанларының мазмунларында сакланып киятырған этнографизмлер—этнонимлер хэм топонимлер (Қыпшақ, Қоңырат, Жийдели байсын, Маңғыт, Ноғай) сыяқлы кэуимлик, урыўлык бирлеспелер, ел — жер атамалары тарийхый-фольклорлык баскыштан изертлениледи. Дэстанлардың дөретилген дәуирлерине қатнасы мәселелери илимий әдебиятлар жәрдеминде аналитикалык бағдарда үйренилип шығылған. Ата-бабаларымыздың өнерментшилиқ кәсибине тийисли ат жасаўлары, курал-жарақлар, кийим-кеншеклер, безениў буйымлары, миллий дәстүрлеримиз ҳаққындағы мағлыўматлар илимий объект сыпатында пайдаланылған. Олардың қахарманлык дэстанлардың пайда болыўындағы хэм кэлиппесиўиндеги орны белгиленип берилген. Монография руўхый-материаллык мэдениятымыз бенен, миллий фольклор тарийхы менен қызығыўшы оқыўшыларға хэм изертлеўшилерге зәрүрли илимий-әмелий мағлыўматлар беріў имкания-тына ийе.

Жуўаплы редактор:
С.Әмирлан — үлкен илимий хызметкер

Пиқир билдириўшилер:
М.Қарлыбаев — тарийх илимлериниң кандидаты
Ҳ.Өтемуратова — филология илимлериниң кандидаты



УОК: 801.83
КБК 82(кар.)
Х-90

© «Илим», 2018

ҚАРАҚАЛПАҚ ҚАХАРМАНЛЫҚ ДЭСТАНЛАРДАҒЫ ЭТНОНИМЛЕР ДЭРЕК СЫПАТЫНДА

Қандай дэстан болмасын оның мазмуны белгили рәуиште урыў-кэуим хэм ел, жер (таў, дәрья, көл, теңиз хэм т.б.) атамалары менен байланыслы сөз етиледі. Ол халқымыздың урыў-кэуимлик дузиліслерин хэм жасаў орынларын анықлаўда, дэстанлардың пайда болыў дэрегін белгилеўде әҳмийетли деген сөз. Мейли ол урыў аты ма яки ел, жер атлары бола ма, оннан бийғәрез түрде сол халықтың өтмиштеги турмыс мэдениятының басқышларын сәулелендиреди хэм өзлериниң пайда болыў, қэлиппесиў, атама болып көпшилиқ тәрәпинен қабыл етилиў сыяқлы жолларына ийе болады. Өз гезегинде буларды илимий көзқарастан үйрениў хәзирги күнде хәртәрәплеме дыққатқа алынып атырған руўхый мэдениятымыздың дәреклерин белгилеўге, миллий саналылық, укыпшылықларымыздың тамырларына нәзер аударыўға хэм, нәтийжеде, ата-бабаларымыздан мийрас болып киятырған өз миллий кәдириятларымызды бахалаўға кең мүмкиншилиқлер ашып береди.

Қарақалпақ қахарманлык дэстанларында тийкарынан қыпшақ, қоңырат, маңғыт сыяқлы урыў бирлеспелериниң атамалары көбирек орын алған. Сондай-ақ, «Ноғайлы», «аз ноғай», «көп ноғай» хэм т.б. этникалык бирикпелердиң қурамын билдиретуғын атамалар да жийи ушырасады. Ал «қазаяқлы» («Қаншайым» дэстаны), «кенегес» («Мәспатша» дэстаны), «ырғақлы» («Алпамыс» дэстаны) дегендей урыў-тайпа атамалары жүдә сийрек, хәтте елеспесиз дәрежеде гез-леседи. Биз усындай жағдайларға қарай отырып дэстанларда сөз болатуғын барлық урыў-кэуим атамалары теңдей әҳмийетли деп айта алмаймыз. Сондай-ақ ел, жер атамалары да усы тақылетте дэстанлардан орын алған. Өйткени олардың биразлары тарийхый атамалар болса, айырымлары аңызлық, ал гейпаралары қыяльий қунлылықларға ийе. Биз бул жерде эпикалык дөретпелерди атқарыўшылардың әўладтан-әўладқа алып жүриўшилердиң атамаларға (урыў, ел-жер) тәсир жасаў мүмкиншилиқлериниң бар екенлигин терең атап өтиўимиз тийис. Сондай екен, дэстанларда ушырасатуғын хәрбир атамаға миллий көзқарастан дыққат аударыў керек болады. Яғный олардың лексикалык

мәнислерин анықлау, басқа уқсас атамаға салыстырыу, анализлеуді талап етеди.

Қарақалпақ қахарманлық дәстанларындағы этнонимлер хәм топонимлер тууралы пикирлер Н.Дәуқараевтың, К.Айымбетовтың, Н.Сағитовтың, К.Мақсетовтың, К.Мәмбетовтың, С.Бахадырованың хәм т.б. алымлардың жұмысларында өз сәулелениулерин тапқан. Олар бирқатар атамалар тууралы қызықлы илимий анализлер ислеиди, оның әхмийетин көрсетип береди. Усы бағдардағы ислениу зәрүр ұазыйпаларды белгилейди. Оларды арнаулы үйрениу арқалы әдебият тарийхына, халқымыздың турмыс тарийхына байланыслы мәселелерге ой жууыртыу нийетинде дәстанларда ушырасатуғын айырым урыу-қәуим, ел-жер атамаларының ең баслыларына дыққат аударамыз.

Қоңырат

«Қоңырат» атамасы тууралы биз «Қарақалпақ қахарманлық дәстаны «Алпамыс» деген мийнетимизде сөз еткен едик». Бул жерде оны толықтырып өтиуді макул көрдик. «Қоңырат» сөзи тууралы бирқатар аңыз-әпсаналар қарақалпақстаннан тысқарыда жасаушы Сурхандәрья қоңыратлары араларында да кең таралған. Бир итибарлы жери—аңыздың мазмуны дәуір жағынан еле де тереңлескен, Шыңғысхан заманындағы ұақыялар менен уш-фольклористи Х.Т.Зарифов 1920-1930-жылларда жазып алған еди. Усы аңызлардың гейпаралары фольклорлық материал ретинде **Л.П.Потаповтың** жұмысларында пайдаланылған². **Сонғы изертлеулер** бойынша **Б.Х.Кармышеваның** пикирин әхмийетли деп есаплаймыз: «Многократно записанные мной варианты легенды (более 40 лет спустя) повторяют с той или иной полнотой содержание легенды, записанной Х.Т.Зарифовым»³. Буларды жергиликли қарақалпақлар арасындағы аңыз бенен салыстырып карағанымызда да онша парық сезилмейди. Барлығында да қоңыр ат минген әскер (жас жигит ямаса ғарры) өз жолбасшысын (ханды) өлимнен қутқаруу ушын астындағы атын береди. Хан оны соң аңсат танып алыуы ушын белги (нышан) таслап кетеди. Душпан тәрәптин ханы оны

¹ Қарақалпақ қахарманлық дәстаны «Алпамыс». — Нөкис: Билим, 1992. -115 б.
² Потапов Л.П. Материалы по семейно-родовому строю у узбеков «Кунград». - Ташкент-Самарканд: Научная мысль, —1930. №1. с.38-39.
³ Кармышева Б.Х. Очерки этнической истории южных районов Таджикистана и Узбекистана (по этнографическим данным). —М.: Наука, 1976. с.220-221.

ақыллылығы, дурыс жууаплылығы ушын өлтирмей тутқыннан босатып жибереди. Гейпара аңызларда ол душпан қолына түспей-ақ ханға барады. Белги бойынша өзін танығады, хан оған сыйлыққа мал, жер береди. Ол жер аты «Қоңырат» болып аталып кетеди. Аңыздың барлығының тийкары бир қоңырат атамасының түрк сөзи менен байланыслы хәм түркийлер турмысы менен (жаугершилик) дәреклес екенлигин сөз етеди.

Басқа тәрәпинен алып қарайтуғын болсақ та мәселе айдынласыуы мүмкин. Шыңғысхан қоңырат қәуимин өз қармағына жаулап алыу сиясатын жүргизип киргизеди. Егер ол моңғол қәуиминиң бири болғанда өз-ара келисим жолы менен-ақ қоңыратлыларды өзине қаратып алған болар еди. Алтын Ордада қоңырат қәуиминиң адамлары үлкен хүрметке ийе болған. Көппилиги ел басқарып, хәкимлик етип Шыңғысханның сиясатын иске асыруға белсене хызмет еткен. Шыңғыс ханның Алтын Ордадағы бийлиги қоңырат қәуиминиң тәсиринде түрк тилинде иске асқан. Сонлықтан қоңыратлар моңғол емес, түрклерден ибарат болған деген сыяқлы пикир айтыуға толық тийкар бар. Тағы бир усы пикиримизди тастыйықлаушы дәлиллердин бири «Қоңырат» атамасының түслик Бессарабия жерлеринде ушырасыуы болып табылады. Бул атама бираз фонетикалық өзгериске түскени менен оның түби «Қоңырат» екени анық сезиледи хәм түркий халықларға тийисли қәуим сыпатында тән алынған. «Комрат» находится в центральной части Южной Бессарабии, которая в XVI-XVII веках была населена главным образом тюркоязычными племенами и Ногайской орды»⁴. Ол атама сыпатында молдаванлар хәм гагаузлар арасында оғада кең көлемлиликке ийе болған. 1769-1770-жыллардағы орыс-түрклер араларындағы урыслар дәуириnde дүзилген картада «Қоңырат» атамасы менен сәйкес бес (5) елатлықтың атамасы бар екенлиги анықланған. Буннан тысқары 1806-жылға шекемги мәлим болған елатлықлар тууралы поляк алымы Ч.Стащиц дүзген картада Днестрдин шеп тармағының бири «Kongrat» деп көрсетилген. Ол хәзирги Бендер қаласының жоқарғы тәрәпинен саға алады⁵. Атаманың келип шығыуы тууралы алым мына пикирди келтиреди: «Название города Комрат,

⁴ Дрон И.В. «Комрат» этнопоним ногайского происхождения. -Баку: Советская тюркология, 1981. с. 54.

⁵ Дрон И.В. «Комрат» - этнопоним ногайского происхождения. -Баку: Советская тюркология, 1981. с. 57.

согласно одной из топонимических легенд, распространенных среди жителей юга республики, как гагаузов, так и молдаван, состоит из двух слов турецкого происхождения «комуг» и «at» - черная, гнедая лошадь». Биз бундай аңызлардың қарақалпақтар арасында да кең таралғанлығына итибар беріп өткен едік. Демек бір-биринен алыста жайласқан қәуімлер арасындағы аңызлардың мазмун сәйкеслігі этногенетикалық басқыштан бір тамырласлықтың хәм турмыстағы тарийхий шынлықтың нәтижелериниң халық санасындағы көринислеринен басқа хеш нәрсе емес. Белгили тюрколог алым Н.А.Баскаков Молдавиядағы «Комрат» қала атамасын қарақалпақтардың урыў басы болған Қоңырат арысы атамасы менен хәм ақ ноғайлардың қыоңырат деген урыўы менен салыстырып барлығының түбири бир дәректен деген жуўмаққа келеди.

Солай етип, «қоңырат» сөзи этноним аты болып, ол монғол дәуиринен бурын-ақ түркий қәуімлериниң қурамында болған деген жуўмаққа келемиз. Ал монғол қоңыратларына келетуғын болсақ, олар жаўлап алынған түркий қәуімлердиң бири сыпатында монғолласып кеткен ямаса монғолдың бир урыўы деп тән алынған болыўы мүмкин.

Жийдели байсын

«Алпамыс» эпосының Қоңырат версиясы деп аталған өзбек, қарақалпақ, қазақ дэстанларының көпшилигинде сөз етилетуғын ўақыялар «Жийдели байсын» деген жердиң аты менен басланады хәм бул ўақыялардың раўажланыўы да, шешими де усы атқа байланыслы.

Жийдели байсын атамасы эпостың қарақалпақша вариантларында Жийдели байсын ел еди..., Байсын көлдиң қамысын..., (Есемурат Жыраў), Жийдели байсын халқында, Қоңыраттың урыўында, Байсын Қоңырат елинен... (Өгиз жыраў, Керам жыраў) хәм т.б. болып еки сөз бирге ямаса бөлек халында да қолланыла береді. Бул жағдай өзбек хәм қазақ версияларында да ушырасады. Жийдели байсын атамасы атқарыўшылар тәрәпинен эпостың бастан-аяғына шекем турақлы халында сақланбаған. Олар Жийдели, Байсын, Қоңырат деген түсиниклерди тийисли жеринде өз

⁶Сон да, 55-б.

⁷Баскаков Н.А. Родоплеменное название кыпчаков в топонимии Южной Молдавии. //В кн.: Топонимика Востока. —М.: Наука, 1964. с. 58.

қәлеўшилеринше пайдаланған. Себеби, бул атамалар, хәрқыйлы болыўына қарамай, ортақ мәниске ийе болып табылады, олар белгили бир меканның, елдиң атын билдиреди.

Жийдели байсын атамасы туўралы хәзирше бизге мәлим, тарийхий географиялық мәниси бар орынның бири Самарқандтың түслигинде, Бухараның түслик батысындағы Байсынтаў деген жерлер (хәзирги Сурхандарья областы). Бул жер Бухараның хәм Самарқандтың басқа қалалар менен қатнаса туғын саўда жолы болған А. Диваевтың көрсетиўинше... Жийдели байсын Кулап хәм Хисар бекликлериниң этирапында орналасқан. Ол жерде Байсын деп аталған үлкен көл болған. Бул көлдиң дөгерегинде Киши орданың қырғызлары (қазақлары – Ж.Х.), соның менен бирге Орта Ордадан қоңыратлар, арғынлар жасаған делинеди.

Дэстанда Байсынның көл аты екенлигин дәлиллейтиуғын мүмкиншиликлер бар. Сондай-ақ эпосқа қатнасы бар қоңыратларда тарийхта көбинен-көп усы этираптарға байланыслы сөз етиледі. Бундай дәреклер бирқатар илимпазлардың жұмысларына шешиўши материал болды, хәтте «Алпамыс» дәстанында келтирилген хәрқыйлы өсимликлердиң көп таралған жерлерин излестириўде жоқарыда аты аталған орынлар менен белгиленди. Бирақ усындай шешимлерге тийкарланып, Жийдели байсын орнын анықлай қойыў асығыслық болар еди. Өйткени көпшилик илимпазлар Жийдели байсынды Сырдарьяның төменги бойларынан, Арал жағаларынан излейди. Халқымыздың арасында узақ ўақытлардан бери айтылып киятырған аңызлардың да силтер тәрәпи Арал жағалаўлары, «Халық айтса қалпы айтпайды» дегендей, көптен киятырған сөзлерге де кулақ асып көриў керек¹⁰.

1900-жылы А.Нестеров тәрәпинен жәрияланған Аяз хан хаққындағы аңызға кеўил аўдара отырып, Х.Зарифов оның айрықша қызығыўшылық туўдыратуғынын атап өткен.

Биз усы аңызға байланыслы мағлыўматты келтиремиз: «Еле Арал теңизи болмаған дәуірлерде Әмиўдарья менен

⁸Диваев А. Сборник материалов для статистики Сырдарьинской области. Том X. Ташкент, 1902, с. 42.

⁹Жданко Г.А. Очерки исторической этнографии каракалпаков. М.-Л., 1950, с. 131-132; Задыхина К.Л. Узбеки дельты Амударьи. //Труды Хорезмской экспедиции. Т. I. М., 1952, с. 343.

¹⁰Зарифов Х.Т. Основные мотивы эпоса Алпомиш. //Сб. об эпосе Алпомиш. Ташкент: АН УзССР, 1959, с. 13.

Сырдарья биригип, Лаўзан, Гөне Үргениш хэм Айбуйир аркалы өтип, Каспий теңизине қуяды екен. Арал теңизинин орнында адақ халқы жасаған. Оның қатал хэм урыспаз Фасыл хан атлы ханы болған. Ал Үзбойдың еки жағалауында бул дәуірде Байсын атлы халық жасап, онын Аязхан атлы ханы болған. Ол өзи қул болығуына қарамастан ақыллылығы, парасатлылығы хэм әдиллиги арқасында «Қырық қыз» қорғанында қырық қәнизеге менен жасап атырған патшаның қызының қолын сүйиуге миясар болған хэм Байсын халқына хан болыу дәрежесине ерискен. Ақылсыз Фасыл хан қарам нәпсин тыя алмай, бир әулийе кисиниң кызына зорлық қытып, қарғысқа ушырайды. Ал елин суу басып, суу астында қырылып кетеди. Ол елдин орнына Арал теңизи пайда болады. Оған Әмиу менен Сыр қуя баслайды. Еки дәрьяның биригип аққан Үстирттеги әйемги аңғары кеуип қалады. Аязхан Байсын елин баслап Хорезм елине көшип келеди»¹¹.

Әлбетте, бул аңыздың хақыйқатлыққа қаншама дәрежеде жақын екенін көрсетип беріу қыйын. Деген менен тарийхый дәреклердин азлығын бәнелеп, ийин қысып қала беріу де аңсат емес.

Келтирилген аңыздан биз «Байсын» сөзи хаққында әмелий әхмийетте болса да үш нәрсени аңғарамыз. «Байсын» сөзинин күтә ерте ўақытларға байланыстырылығуы; Байсын халқының Арал теңизи этирапында жасауы; суудың там-тарыс болығуына байланыс-лы Байсын халқының Хорезмге көшиуі. Мине булар белги-ли дәрежедеги шынлықты сәулелендирип турғандай сезиле-ди. Себеби, бизин бабаларымыздың айырым топарлары өзиниң өтмишинде хәрқыйлы себеплерге байланыслы Едил (Волга), Жайық (Урал) бойларынан ата журты Түркистанға, оннан Сырдарьяның төменги хэм орта жағаларына, оннан Жаңадәрьяға, ол жерден Әмиүдәрьяның төменги жағалауларына көшип келгенлигин¹² тарийх мақуллайды.

Көшімнің информаторлар Жийдели байсын Арал теңизинин жағалауында деп тапса да, қайсы жер екенлигин анықлауға келгенде хәрқыйлы орынлар көрсетиледи. Бирак олардың шамалауларының Түркистан территорияларында, Жаңадәрья бойларына, сондай-ақ Арал теңизи жағаларына байланыслы болығуы қызықлы.

¹¹Бекбаулов О. Аязхан аңызының тарийхқа қатнасы. //Әмиүдәрья, 1971, №10, 222-б.

¹²Нурмухаммедов М., Жданко Т., Камалов С. Карақалпаки. Ташкент: «Фан», 1971, с.57.

Л.С.Толстова хэм А.Өтемисовлар фольклорлық матери-аллар бойынша Жийдели байсын деп аталған жерди анықлауға Қазақбай Қаюмов деген информатордың мағлыұматын келтиреді: «Аралдың түслик бойында Байсын -қозақ, оның аржағында Жийдели деген көлдин басаты бар. Сол екеуін Жийдели-Байсын дейди. Жийдели деген көлди хәзир суу басып кетти». Сондай-ақ информатор Байсын-қозақтың ауышынан (Белтаудың етегине жайласқан) 30 шақырым арқада теңиз жағасында екенін айтқан. Изертлеушилер аталып өтилген орындағы Жийдели көлиниң 1873-жылы орыс изертлеушиси А.В.Каульбарс тәрелинен дүзилген картада көрсетилгенин билдиреди¹³.

Бул жердин де «Жийдели байсын» деген атама алығуы белгили бир тарийхый фактлерге байланыслы болығуы мүмкин.

Сондай-ақ карақалпақ фольклорында:

Балларымның азығы,

Малларымның қазығы,

Жийделим сеннен айырылдым,

Май татыған балық гөшин жемеген балларым,

Қолаңса татыған қой гөшине зар болды, - де-

ген көпти көрген көреген халқымыздың турмысынан дәрек беретуғын бақалы мағлыұматлар бар. Буның мәниси арқалы Жийделинин Арал бойларында, теңизге жақын жерлеринде балықшылық пенен, мал шарўашылығы менен шуғылланыушы адамлардың мөканы болғанлығын байқаймыз. Халық ауызеки дөретпелери бундай пикирлер-ди тастыйықлайтуғын Жийдели байсын хаққында әпсанауый характердеги мысаллар оғада көп. Олардың ең характерли жери—Жийдели байсын хаққындағы қайсы бир материал-лар менен таныссақ та, Жийдели байсынның халқы бир ўақытларда абадан, тоқ турмыста күн кеширгенин, хешкимнен зорлық-зомбылық көрмегенин баян етиу арқалы сол күнлерди әрман етиу идеясының көтерилгелигин түсинемиз. Бундай абадан турмыс теңиз жағасында, дәрья-көллердин бойларында ярым көшпели халда жасап атырған, өзін-өзи қорғау ұқыплығына ийе болған түркий қәуимлериниң арасында болған. Ал сондай турмысқа хәуеслик монғол басқыншыларының, жуңғар қалмақларының шабыуышлары ақыбетинде олардың аяусыз

¹³Толстова Л.С., Утемисов А. Исторический фольклор северо-восточных кара-калпаков. Сообщение второе. //Вестник КК ФАН УзССР, 1963, №4, с.51.

ҳаракатларине дуушакер болган журтшылык орталыгында кайта жанланыуы сезсиз.

Жийдели байсын ҳаққындағы аңыздың бир ушлығы XV эсирдин гүүасы Асан Қайғыға да жантасылп кетеди хэм сол уақытлардың өзінде-ақ аңызлық мазмунға ийе болганлығы байкалады. Буған Асанның қой үстінде торғай жумалайтуғын «жеруйық» мөканын излеп, Жийдели байсынға сапар еткени дәлийил болады¹⁴.

Бухар жырау елдин басына аўыр күн тууып турғанда Абылай ханның кеўлин алығу ушын Жийдели байсынды еске алады:

... Сырдерьяның суўынан,
Туўрылап кесип өтиниз.
Үш жыл малды туў сақлап,
Жийдели байсын жетиниз.
Кисиси жүзге келмей өлмеген,
Қойлары еки мәрте төллеген.
Қатын бала ҳақы ушың,
Солай таман жетиниз¹⁵.

Өз заманның алдыңғы қатар адамлары да халықтың сөзин сөйлеп, халықтың мунын айтып, Жийдели байсын ҳаққында жақсы пикирде болған. Олар да Жийдели байсынды Арал теңизиниң бойларында деп таныған.

«Байсын» сөзиниң қандай мәнисте екенлигин анықлау менен Л.С.Толстова хэм А.Өтемисовлар мынадай пикирлер айтады: «Байсын» сөзи әйемги уақытлардағы апасиак халқының аты менен байланыслы болыуы мүмкин. Ол сөз әйемги авторлардың атағанындай ара – *saka* (б.э.ш. I эсир) ямаса С.П.Толстовтың өз жұмысларында атап өткен орта әсирдеги Арал жағаларында жасаушы печенеглердин хәрқыйлы атамалары – *pasana/pasana/вазана* сөзлериндеги «ж»ның «й»ға, «а»ның «ы»ға алмасыулары арқалы «байсын» атамасы келип шығып, ол «печенеглер ели» деген Илимпазлардың болжағанындай «пасана» ямаса «бажана», «пашана» сөзлери уақыттың өтиуи менен өзиниң формасын өзгертиуи мүмкин. Бирақ «байсын» сөзи анық сол сөзлерден пайда бола қойды ма скен? Мине усыны анықлау ушын қосымша дәреклер керек болады. Бундай дәреклердин

¹⁴Мағауин М. Қобыз сарыны. Алматы, 1969, 29-б.

¹⁵Алдаспан. Баспаға таярлаған М.Мағауин. Алматы, 1971, 153-б.

¹⁶Толстова Л.С., Утемисов А. Көрсетилген мийнет, 52-б.

кем болыуына байланыслы жоқарыдағы пикирди қуўатлау яки бийкарлау мүмкиншилигине ийе емеспиз.

М.Жураевтың мынандай болжаулары бар: «Бойсун» сүзи хам аслида этноним бўлиб, «бой» ва «усун» сүзларининг кушилишидан ясалган. Ҳамда «усун қабиласи», «усунлар юрти» деган маъноларни англатган... Лисоний жихаттан бу алохадорликнинг этимологик ифодасини «Ашина – усун – бой + усун – бойсун» тарзида баён қилиш мүмкин¹⁷ деген шешимге келеди. Усындай жуўмақ Арыс Аяның (Сейдин Әмирлан) «Жийделибайсын – бабажурт» деген мақаласынан да орын алған. Ол үйсин урыуларының жасаған мөканжайлары туўралы пикирлерин илимий басқыштан үйрене отырып «Қарақалпақлардың үйсин урыуын көбинен - көп «байүйсин» деп атаған ... «Байүйсин» этноними тез айтылғанда «Байсын» болып еситиледи. Бул мысалдан «Байсын» сөзиниң баслапқы мәниси шығады¹⁸ деп тастыйықлайды. Әлбетте, бул пикирлер итималлылаққа жақын исенимли дәлилленген.

«Жийдели байсын» сөзи туўралы халық аңызлары хэм илимпазлардың пикирлери менен таныса отырып, бизде өз тәжирийбемизден пайда болған шешимлерге келдик.

«Байсын» еки компонентли сөзден куралған болса керек. Себеби, «бай» ямаса «бой» сөзлериниң ески жазба естеликлерде де өз алдына жеке мәниске ийе болганлығы көринеди. Сондай-ақ «сын» ямаса «сун» сөзи туўралы да усыларды айтыу керек. Бул сөзлердин тийкарғы мәнилери Махмуд Қашғарийда былайынша берилген. Оғузлар «боі кім?» деп сорайды, бул «қайсы қәўим?» дегенди билдиреди. «Боі» сөзи көплик мәнисте қолланылады¹⁹. Түрк сөзлигиниң үшінши томында бул сөз ҳаққында кенирек мағлыұмат берилген. Боі (қатты о менен айтылады) халық, қәўим, зүрият, нәсил (оғузша)²⁰ деген мәнилерди билдиретуғын болған. Усыларға қарағанда, «боі» сөзиниң түрк тилиниң лексикасында жүдә кең қолланылғанлығын аңғарыуға болады. Махмуд Қашғарий бойынша «боі» сөзиниң бурын халық ямаса қәўим деген түсиникке ийе болганлығын көремиз.

¹⁷Жураев М., Шомусаров Ш. Ұзбек мифологияси ва араб фольклори. Тошкент: «Фан», 2001, 29-30-бб.

¹⁸Арыс Аян. Жийделибайсын – бабажурт. //Қарақалпақстан: Нөкис, 2002, №7, 7-8-бб.

¹⁹Қашғарий М. Девону Луғотит турк. Таржимон ва нашрга таёрловчи С.И. Му-талибов, I том, Тошкент: «Фан», 1960, 225-б.

²⁰Қашғарий М. Көрсетилген китап, III-том, 155-б.

«Сун» сөзи тууралы мағлыұматты да жоқарыдағы автордың мийнетинен табамыз. Бунда М.Кашгарий «Сун»ның мәнисин билдириўде қосымша сөз пайдаланған. Мысалы, сун кіші – жумсақ пейилли, таза жүрекли адам ямаса, сун алтун сап (яхлит) алтын²¹ яғный белгили бир заттың сапасын, жағымлы, унамлы тәрәпин билдириў ушын қолланылатуғын түркий сөзлериниң биринен есапланған.

Келтирилип өтилген, өз мәнилерине ийе болған еки сөзди қосып айтсақ, боі – сун келип шығады. Бунын улыўма мәниси адамлары хош пейилли, ҳақ нийетли қәўим ямаса халқы кең пейилли, дегенди билдиретуғын түсиниклерден ибарат.

X-XI әсирлердеги «боі сун» сөзи бизге «Байсын» формасына өзгерип келген. Себеби, ҳазирги «Байсын» сөзиниң мәниси тууралы биз ҳешқандай (оның жер атамасы екеннен басқа) жуўмақланған лексикалық түсиникке ийе емеспиз. Оны «бай» хәм «сын» деп екиге бөлип караған уақтымызда да мәниси жағынан байланыспайтуғын сөзлер келип шығады. Сондай-ақ орта әсирлерде түрк сөйлеминде пайдаланылған «боі» хәм «сун» сөзлери де бизиң ҳазирги тилимизде (қарақалпақ тили) өзиниң мазмунын жоғалтпағандығын атап өтиўимиз тийис.

Түрк сөзлигинде Жийде ҳаққында мынандай делинген: Жийдени түрклер «ийр да» десе, оғузлар «йикта» деп атайды. Сондай-ақ Геродот ҳазирги Арал жағалаўларын мекан тутқан әййемги массагетлердиң турмысын сөз ете отырып: «...олар жазда ағашлардан пискең өнимлер жыйнап, соң пайдаланыў ушын ҳазирлеп қояды»²² деген еди. Белгили бодуньясын изертлеўши И.Борщов: «...Сол айтылған ағаш жийде болыўы мүмкин»²³ дейди. Мине булар жийде сөзиниң ямаса жийде ағашының узақ уақытлардан берли Арал жағалаўларында мәлим екенлигин хәм оның атама дәрежесинде болыў мүмкиншилигиниң бар екенлигин билдиреди.

Халқымыз көп дәўирлер тәриплеп келген, оларға әрман болған легендарлық Жийдели байсындағы тыныш хәм тоқ турмыслардың орта әсирлердеги түрк сөзи «боі» хәм «сун»ның улыўма мәнилери менен уйқасып келиўин ешейин

нәрсе деп қарамаў керек. Мүмкин, бир уақытлары түрклер хош пейилли, ҳақ нийетли қәўимлерин усылай атаған шығар?! Мәселен, биздеги «шымбай» сөзи де усы түсиниклерден алыс емес. Тек орынларының аўмасқаны болмаса бәриниң мәниси бир болыўы итималлығы басым.

Пайдаланылған материаллардың барлығы да Жийдели байсынның Арал теңизи жағаларында екенлигин, оның ертеден киятырған атама екенлигин дәлиллейди.

Сурхандәрьядағы Байсын болатуғын болса, Арал теңизи бойларынан, Түркистаннан көшип келген урыўлар (XVI әсир) жаңа қоныс басқан орынларын өзлериниң ески мекан жайынын атын ардақлаў мақсетинде Байсынтаў, Байсынкөл т.б. деп қойған болса керек.

Қыпшақ

Қыпшақ атамасы урыў, қәўим мәнисинде «Қоблан» дәстанында ушырасады. Ал улыўма бул атама қарақалпақлар арасында елатлық, жер, урыўлық бирлеспе атамаларын билдиретуғын кең түсиникке ийе.

Қыпшақлар—қарақалпақлардың халық болып қәлиплесиўинде тийкаргы әхмийетке ийе болған урыўлардың бирлеспеси. Олар ири түркий қәўимлериниң бири есабында тарийх сахнасында IX-XII әсирлер аралығында мәлим болған. Сонлықтан бирқатар түркийтиллес халықлар да өзлериниң шығыс дәреклериниң бир шақабын қыпшақлар дәўири менен байланыстырады. Қыпшақлар өз ҳүкимликлерин жүргизген дәўирлерде Орта Азия хәм Едил, Жайық дәрьялары бойларындағы кең далалықларды өз ишине алатуғын, оғада үлкен көлемдеги «Дәшти Қыпшақ» деген атама менен белгили болған мәмлекетлик бирлеспе дүзген. Көпшилик түркий қәўимлериниң ески дәстүрлерине муўапық қылышты яки найзаны еслететуғын, яғный қыпшақларға тийисли мүлк екенлигин билдиретуғын, тикке таяқ халында қойылауғын тамғасы (әлиптамға) хәм «Тоқсаба» деген ураны болған. Бул тамға хәм уран қарақалпақлардың қыпшақ урыўларында елеге шекем тарийхий дәрек, этнографиялық көрсеткиш, фольклорлық материал есабында сақланып, илимий айланысқа хызмет етип киятыр. Бердақ шайыр өзиниң «Шежире» шығармасында:

Қыпшақ хәм йылқы жыйнады,
Желиге қулын байлады.
Қымыз сабасын сайлады,
«Тоқсаба» уран болған екен—

²¹Кашгарий М. Көрсетиген китап, 152-б хәм I том, 67-б.

²²Геродот. История. Л.: «Наука», 1972, 75-б.

²³Борщов И.Г. Материалы для ботан. Геогр. Арало-Каспийского края. СПб, 1865, с 159.

деп баянлайды. Ҳақыйқатында, да қыпшақ урыуларының тамғасы хэм ураны олардың ертеде не менен шуғылланғанлығын билдирип турады. Қыпшақлар әскерий дүзимдеги, шаруашылықты, белгили дәрежеде дийқаншылықты, балықшылықты кәсип еткен қәуим болған. Олар Х әсирдин өзінде-ақ Ертис (Иртыш) дәрьясы бойларындағы, Батыс хэм Түслик Қазақстан жерлеріндеги бирқанша қәуимлерди бириктирген. XI әсирде оғузлар бийлигиндеги жерлерди ийелеген хэм батыста Днепр, Дунай дәрьялары бойларына шекем барып жеткен. Усы тийкарда Арка Кавказ, Түслик Россия жерлери, Қазақстан хэм Орта Азия далаңлықлары «Дәшти Қыпшақ» деп аталған²⁴.

«Қыпшақ» атамасының қалай пайда болғаны тарийхий изертлеулерде еле өз шешимин таппай атырғаны сыр емес. Бирак, ол атама хәққында бирқатар аңыз-әнгимелер бар. Солардың бирин Абылғазы өзиниң «Түрк шежиресинде» келтирип өтеди: «Уғызханның бир беги (урысқа - Х.Ж.) күшин (хәялын - Х.Ж.) алып барып еди. Өзи урыста өлди. Қатыны кутылып, еки суудың арасында хан изинен жетти. Жүкли еди. Толғағы тутты. Күн сууық еди, кирегутын үйи жок, бир ширик ағаштың ишинде уғлан тууды. Буны ханға мәлим қылып еди, хан айтты: «Буның атасы бизиң алдымыз-тууылғаны ушын баланың атын «Қыпшақ» койды. Қәдим түрк тилинде иши геуек ағашты «қыпшақ» дейди екен ... Ол Қыпшаққа көп ел хэм нөкер берип, ол жаққа - Тын (Дон) хэм Атил (Едил) сууының жағасына жиберди. Тын хэм Атил екеуи де уллы суулардың атыдур. Үш жүз жыл Қыпшақ ол жерлерде патшалық қылып отырды»²⁵. Келтирилген аңызды Абылғазы хэм халық аўзындағы айтылып шынлықтан да алыс емес. Бунда Қыпшақ Уғызханның асыллик етип турған жерлерге қала берсе Дон дәрьясы бойларына шекем хәқимдарлық еткенлиги баянлаған. Егер, буған итибар берип қарасақ, қыпшақлардың түп-дәреги ески түркий қәуимлерин пайда еткен скифлер, сак-массагет, хунлардың, кейин ала түрк қағанлығының курамында болғанлығы итималға туура келеди. Арадан белгили бир дәуирлер өткеннен кейин ыдырап кеткен түрк қағанлығынан

бөлинип шыққан қыпшақлар өз алдыларына бас бириктирип қайтадан тарийх бетлеринен орын алған болыуы мүмкин. Буған тийкарынан еки себеп бар. **Бириншиси** қыпшақлардың әскерий дүзим тәртиплерин сақлауы хэм соған ылайық хызмет етиуи; **Екиншиси** сөйлеу тилиниң ески түрк тилине жүдә жақын болыуы. Тийкарынан усы белгилер қыпшақлардың шығыс дәреклериниң оннан алдыңғы ири-ири түркий қәуимлери менен аралас жасағанлығын тастыйықлайды. Абушийдин пикиринше, йунанлардың «искит» деп аталған қәуимлерди хәслында чренийлердин «Тураный» деп атаған хэм өз-ара түрли атамалар менен белгили болған түркий қәуимлеринен басқа хешнәрсе емес еди. Өзлеринен соң тарийх майданына шыққан хун, авар, уйғыр, булғар, хазар, қыпшақ, татар, монғол сыяқлы бир тайпа қәуимлер еди. Ал түркий қәуимлериниң улыуама «Искит»лер (скифлер — Х.Ж.) аталыуына Жайық хэм Дунай араларында тиришилик еткен түркий қәуимлери себепши болған. Ең алды менен булар йунанлардың кезине түсип «искит» атанған. Соң түркий қәуимлериниң барлығына бул атама ортақ болған²⁶. Ал улыуама скифлердин жасаған жерлери тууралы мына мағлыұмат дыққатқа ылайық: Дунай (Туна) жағаларынан Қара теңиздин арка тәрәши менен, Кавказ таулары, Хазар теңизи хэм Әмиүдәрья жағалауларынан Бактрияға (Балх хэм Герат) шекемги жерлердин барлығына²⁷ скифлер ийелик еткен. Абуший скифлердин атамалары тууралы айта келип оларды гейпаралар «сак» деп те атағанлығын ескертип өтеди²⁸. Әлбетте ол скифлердин шығысын басқа түркий қәуимлери сыяқлы Алтай хэм Ыссықкөл этирапларында пайда болған, бирқанша уақыт Сайхун жағалауларында тиришилик еткенине дыққат аўдарады²⁹. Усы мағлыұматларға қарағанда, қыпшақлар ески түркий қәуимлериниң бири сыпатында Әмиүдәрья хэм Сырдәрья аралықларында жасап киятырғанлығын тастыйықлауға мүмкиншилик тууылады. Сондай-ақ «сак» деген атаманың мас-сак-ет (massaget), қып-сак (қыпшақ) атамалары менен байланысы барлығы да итибардан шетте қалмауы тийис. Өйткени сөздин түбири «сак» сөзи менен қандай жағдайда да байланыслы хэм түркий қәуимлериниң хәрқыйлы дәуирлердеги өзгерислерге ушырап турған

²⁴ Хасан ата Абуший. Түркий кавмлар тарихи. Тошкент: Чулпон, 1995. 45-46-бб.

²⁷ Хасан ата Абуший. Түркий кавмлар тарихи. Тошкент: Чулпон, 1995. 45-б.

²⁸ Сонда, 45-бет.

²⁹ Сонда, 46-бет.

²⁴ История Каракалпакской АССР. Ташкент: Фан, 1974. с. 90.

²⁵ Абылғазы. Түрклер шежиреси. Нөкис: Каракалпакстан, 1994. 16-6.

ларынан дәрек береді. Егер усы сөздің лексикалық мәнісіне кеуіл аударатуғын болсақ сак-сақшы, саклаушы, қорғаушы деген түсиник келип шығады. Усы көзқарастан Абылғазының «Шежиресінде» сөз етилетуғын Уғызханның асырап алған баласы Қыпшақтың атының қойылуына ширик ағаштың геуегінде тууылығы себеп болуының өзі әмелий тәрептен усындай пикир айтыуға ийтермелейди. Бизин ойымызша мүмкин бизге белгисиз болған дәуірлерде ағаштың геуеклери адамлар паналайтуғын хәтте жылдың гейпара мәусимлерінде үй есабында пайдаланатуғын, яғный оларды сыртқы тәсирлерден сақлайтуғын орны болған хәм ол аңызлардағыдай «Қыпшақ» деп аталған шығар. Бул сөздің биринши бууыны тууралы да усы «сак» сөзине сәйкес мазмунды анықлауға болады. Ески түрк тилинде де хәзирги түрк тиллериниң көпшилигинде де «каб» ямаса «кап» сөзи белгили бир кууыслықты, зат, салатуғын орынды билдиреди. Мәселен кап - бир заттың кабы, яғный зат сақланатуғын ыдыс, капы - жайдың аузы яғный кууыслықтың аузы, кақпақ - ыдыстың аузын бастыратуғын зат қабық-теректиң қабығы, сыртқы қабаты хәм т.б. толып атырған мысаллар келтириу мүмкин. Биркатар усы сыяқлы түсиниклер аңыздағы «қыпшақ» атамасының мазмунына сәйкес келеди. Фонетикалық жактан әдеуір өзгериске ушыраған «гүпшек» сөзи де (арбаның көшери салынатуғын дөңгелек кууыслығы) «қыпшақ» сөзине биршама жақын ямаса тиккелей сол сөздің тәсиринде пайда болғанлығына исеним тууғызады. Тағы бир дәлилли исеним, усы сөздің халық аузында айтылып жүрген мәнісіне дыққат аударған, дәуири жағынан бизден анағурлым ертедеги, яғный 400 жыллар бурын өмир сүрген, қала берсе арнаулы түрде «Түрк шежиресин» жазған Абылғазы ханның хәм XIX әсирдин дәуириде жасаған татар албымы (ақун, қазы) Хасан Ата Абушиийиң «Түркий кәуимлериниң тарийхы» китабындағы мағлыұматлар болып табылады. Деген менен бул сөз этноним есабында еле де тереңирек хәр тәреплеме изертлеуди талап ететуғынлығы анық. Сонлықтан биз аталған пикирлерди излениу бағдарында жүзеге келген болжаулар есабында бақалаймыз.

1055-1227-жыллар аралығында, яғный монғоллардың келген уақтына шекем Қыпшақ далаларында ямаса «Дәшти Қыпшақ» мәмлекетинде өз бийлигин жүргизген Туғрылхан, Кетепхан, Бунақхан, Күнтуудыхан, Жулдызхан, Қорнаш, Бердихан сыяқлы ханлар өткен³⁰. Усыған қарағанда да

³⁰ Хасан ата Абуший. Түркий қавмлар тарихи. Тошкент: Чулпон, 1995. 157-б.


қыпшақлар дәуиринде тәртипли рәуиште түркий кәуимлердин қайта бирлесийу хәм белгили дәрежедеги қыпшақлардың турмысына тән жәмийетлик-сиясий дүзимлердин хәким сүргенлигин байқауға болады. Сондай-ақ қыпшақлардың мәдени турмысы тууралы да азлы-кем мағлыұматларға ийемиз. Карл Броккельманның немис тилинде жазылған «Араб әдебиятының тарийхы» деген бес томлық мийнетинде Әл-Түркистаний, Әл-Қыпшақый, Ибн Түрк сыяқлы оқымыслылардың атлары тилге алынады³¹.

Захриддин Бабур Хиндикүш Банд жолларының бири «Қыпшақ қутали»³² (Қыпшақ өткели). Хират қаласының дәруазаларының бири «Қыпшақ дәруазасы»³³ деп аталатуғынлығын баянлайды. Хиндистан жерлериниң бир бөлеги, Ауғанстан жерлерине шекем жайылғанлығын хәм алдыңғы жетик адамларының илим менен, қурылыс өнерлери менен шуғылланғанлығын тастыйықлауға және бир мүмкиншилик береді. Махмуд Қашғарий өзиниң белгили китабында түрк кәуимлерин үлкен еки бөлекке бөлип, биринши бөлегинде, яғный батыстағы топарында беченек (печенег), қыпшақ, оғуз, башкурт, басмыл, жай, лабаку, татар, қырғыз кәуимлерин жатқарады. Әлбетте, М.Қашғарий өзиниң бул мийнетин жазыу дәуиринде (1072-1074-жыллар) қыпшақлардың Қашғар тәрепке, Махмуд Қашғарий мекән тутқан жерлерге белгили тәсири болған болуы мүмкин. Оның китабында қыпшақлардың ири кәуимлердин бири есабында тилге алынуы, тарийхий дәреклердеги мағлыұматлар менен биригип кететуғыны даусыз. Қыпшақлардан қалған тағы бир мәдени естелик—еле усы уақытқа шекем авторы анықланбаған «Кодекс-куманикус» китабы болып есапланады. Ол қыпшақ тилиниң сөзлик бөлеги. Усы китап бойынша қыпшақ тилиниң тийкары, өзгешеликлери үйренілген хәм түрк тилиниң үлкен бир шақабы болып қыпшақ тиллер топарын анықлауға себепши болған. Бизин қарақалпақ миллий тилимизде усы қыпшақ тили топарына жататуғынлығын атап өтиуимиз шәрт. Нәтийжеде бул бақалы китапты қыпшақлардың ишинен шыққан, қыпшақлардың мәдениатын, қыпшақлардың турмысын, тилин жақсы жоқары дәрежеде билген оқымыслы адам жазғанлығы мәлим болады. Бул китап хәзирги

³¹ Сонбес жұлдызлар. -Алматы: Қазақстан, 1989. 26-б.

³² Захратдийн Мухаммад Бабур. Бабурнама. Тошкент. Юлдузлар, 1990. 115-119 бб.

³³ Сонда, -115-б.



изертлеулерге караганда XIII эсирдин естелиги болып, Гота элибеси менен жазылган нускасы Венециядагы эулийе Марк китапханасында сакланады. Ол XVIII эсирден баслап илимий изертлеу жумысларын жургизиу ушын қолайлы хэм нэтийжели материаллар жыйнагына айланады. Батыс Европа алымлары кыпшак тили ямаса турк тилине байланыслы болган илимий жумыслардын барлыгында да усы «Кодекс куманикус»тен түп нуска сыпатында елге шекем пайдаланып киятыр.

Бул китаптын материалларынын баслы белеги фольклордан ибарат болып онда ата-бабамыздын аузында айтылып журген аңызлар, толгаулар, накыл-макаллар, жумбаклар баслы орын ийелейди. Китаптын тилиде хэзирги каракалпак тилине оғада жақын. Сонлықтан да биз хешқандай гүмилжиместен «Кодекс Куманикус» китабында бизин каракалпак кыпшакларынын да белгили дәрежедеги қатнасықларынын болғанлығын анық уғыныуға болады.

Бул «Сөзлик» монғол сиясатынын гүжип турган дәуиринде, XIII эсирде дүзилген. Олар бул тилди тактикалық хэм стратегиялық мақсетлер ушын пайдаланып өзлеринин сиясий бағдарламаларын иске асыруу ушын оны хэр тәрешлеме қоллап-қууатлап отырғанлығы кызығарлы жағдай. Хэрқандай сөзлик биринши гезекте зэрүрликтен дүзиледи. Мине усындай зэрүрликлердин бири XI эсирде өз алдына ыдырап журген, Түркий қәуимлеринин басын бириктириу, өз-ара жақынлык, ағайинлик белгилерин сақлап қалыу болса, XIII эсирде жазылган «Кодекс Куманикус» отырықшы жерге келип орналасқан жаңа этникалык қатламлардын зэрүрликлерин қанаатландыруу мақсетинде исленген болыуы мүмкин. Басқа тәрештен бул китаптар мәдени, рууый жетискенликлердин де белгиси. Ондағы фольклорлық материаллардын сәулелениуи де халқымыздын рууый байлығынын нышанларынан дәрек береди.

Буриннан хэрқыйлы атамалар менен киятырған «кыпшак» сөзине байланыслы болған уақыялар ири эпикалык шығармаларда да өз излерин қалдырған. Мәселен, каракалпаклардын «Қоблан», қазақлардын «Қобланды батыр» дэстанларында Қоблан кыпшак қәуиминен болып, ол кыпшаклардын, арын арлаушы, елин қорғаушы батыры сыпатында сәулеленеди. Бул атаманын хэм дэстан сюжетлеринин каракалпак және қазақ халықлары арасында бир-бирине жақын мазмунда сәйкес келиуи тарийхий этникалык көзқарастан айрықша кызығыушылык

туудырады. Себеби, бул сюжет курамында кыпшак уруулары бар басқа да тууысқан халықлардын биразында ушыраспайды. Мәселен өзбеклерде, башкуртларда хэм т.б. усы көзқарастан пикир жургизетуғын болсак, бул дэстан буриннан киятырған дәстүрий сюжетлерге тийкарланып кыпшак қәуиминин миллий шақапларға бөлинип кетиуи дәуиринде пайда болғанынан дәрек береді. Буны тастыйықлайтуғын дәреклердин бири — 1456-жылы қазақ ханлығынын дүзилиуи болып табылады. Мағлыұматларға караганда, Әбылқайыр ханнын сүйикли қазысы — әдил төрешиси Дайырхожа исмли бий менен сол ханнын батыры кара кыпшак Қобланды қас болады. Бир ийни келгенде Қоблан Дайырхожаны өлтиреди. Усы уақыяға байланыслы жаңа дүзилген ханлықта, яғный хан сарайында жиклениушиликлер пайда болады. Дайырхожанын қаны ушын Қобландынын басын сораған Әз-Жәнибек бөлинип, көшип кетеди. Мине усы уақыяға тийисли болған Дайырхожанын әкеси Қодан жырау айтқан мына қатарлар халықтың аузында сакланған:

Қара кыпшак Қобландыда нең бар еди, кулыным!
Сексен асып таянғанда төксанға,
Тура алмастай үзилди ме жулыным!
Адасқанын жолға салдық бул ноғайлы улынын!
Аққан булақ, жанған шырақ жалғыз күнде

курудың,³⁴
Қара кыпшак Қобландыда нең бар еди кулыным!
Бул төрт-бес қатар поэзиялык үлги өзинин аз санда ушырасқанына карамай, кыпшаклардын батыры Қобландынын тарийхта хақыйқат болғанлығын, сол дәуирлер ушын сай келетуғын урууларды өз-ара бириктириуге умтылыушылар (Адасқаннан жолға салдық бул ноғайлы улынын) хэм т.б. тарийхий әхмийетлиги менен көзге тасланады. Бул Қобланды батыр менен эпикалык Қобланды батыр араларында қандай қатнастардын бар екенлиги бизге нәмәлим болыуына карамастан онын дэстан дәретиюдеги буриннан киятырған батырлық сюжетлердин тәсирлеринде жаңа эпикалык дәретпенин пайда болыуына ығбал жасағанлығына атап өтиуимиз тийис.

Қыпшаклар каракалпак халқынын мәдени тарийхий турмысына хэр тәрешлеме тәсир жасап киятырған түркий халықлардын миллет болып қәлиплесиюнде гиреули орны бар, белгили бир рууый, материаллық мийрасларға ийе

³⁴ Мағауин М. Қобыз сарыны. - Алматы: Жазыушы, 1968. 13-б.

болған үлкен кәуімлик бірликтің биринен есапланылыуы менен бирге, «Қоблан» сыяқлы ири эпикалық дәретпелердің толысыуына, кәлиплесіуіне, белгили бир сюжетлер этирапында биригіуіне хәм қыпшақлардың дәстаны сыпатында халық арасына кең таралыуына тийкар болғанлығына ҳақыйқый исеним тууылады.

Маңғыт-ноғай бірлеспеси

Қарақалпақ қахарманлық дәстанларының басым бөлегинде Маңғыт-ноғай атамалары жийи ушырасады. Буның себеби тегин емес, әлбетте. Биринши гезекте, қарақалпақ қахарманлық дәстанларының маңғыт-ноғай бірлеспелери дәуириндеги (XIV-XV ээ.) жәмийетлик көринислерин сәулелендиретуғын ең баслы белгилеринин бири екенлиги анық. Ал оннан кейинги жағында халқымыздың миллий өзгешеликлерин, кәлиплесіуі хәм раўажлануы баскышларының ең әҳмийетли тәреплерин қамтыйтуғын эпикалық хәм белгили дәрежедеги тарийхый мағлұматларды өз мазмунларына сиңирген халықлық дәретпелер болып саналады.

Маңғыт, ноғай атамаларының этнонимлик белгилери ҳақкында бирқатар тарийхшы хәм әдебиятшы алымлардың пикирлери хәрқыйлы көзқарастан үйренилиуі бағдарларына ийе болды. Бул мәселеде С.П.Толстов, П.П.Иванов, С.Е.Малов, Т.А.Жданко, Н.А.Баскаков, В.М.Жирмунский, Б.Д.Греков, А.Ю.Якубовский, Л.С.Толстова хәм басқа да белгили алымлардың салмақлы үлеслери бар. Олар өзлеринин илимий мийнетлеринде маңғытлар менен ноғайлардың қарақалпақ халқынын этногенезин үйрениуедеги орнын белгилеп береді. Әсиресе П.П.Ивановтың Шығыс қолжазбаларына тийкарланған хәм басқа да усы мәселе дегерегинде шугылланған алымлардың дәретпелерин анализлеп, қарақалпақлар тарийхына тийисли болған хўжетлерди илимий айланысқа қосқан хызметлериниң теңи-тайы жоқ. Усындай бахалы мағлұматлардан илхам алған хәм маңғыт-ноғай бірлеспелери жергиликли тарийхый хәм ауызеки мағлұматлардан тийисли жуўмақлар ислеген қарақалпақ алымларынан Н.Дәўқараев, М.Нурмухамедов, С.Камалов, Қ.Айымбетов, С.Сағыйтов, Х.Хамидов, Д.Насыров, К.Мақсетов, К.Мәмбетов, Қ.Сарыбаев, Х.Есбергенов хәм т.б. миллий тарийхымыздың, әдебият тарийхымыздың хәм

тилимиз тарийхының жаңа бетлерин ашыуға белсене қатнасты.

Бул мәселеде өзбек алымлары ортасында жаңа жәмийетлик көзқарасларға тийкарланған илимий изертлеулер баспасөз бетлеринен жийи орын алып атыр. Мысал ушын буған Б.Ахмедовтың, Х.Данияровтың, К.Махмудов хәм т.б. мийнетлерин көрсетиуе болады. Қазақ алымларынан М.Әўезов, Ә.Марғулан Ә.Қоңыратбаев, Р.Бердибаев хәм т.б. маңғытлар хәм ноғайлар тууралы қазақ халқының тарийхына хәм әдебий раўажлануы бағдарларына байланыслы бирқанша бахалы пикирлер билдирген. Бул изертлеулердин барлығында да пайдаланған мағлұматлар белгили бир халықтың тарийхын, мәдениатын үйрениуе қаратылған. Өйткени, басқа этникалық бірлеспелер қатарында маңғытлар хәм ноғайлар урыуы, кәуим сыпатында усы Орта Азия халықларының этногенезинде оғада әҳмийетли орын ийелейди. Сонлықтан биз усындай изертлеулерге сүйене отырып, «маңғыт» хәм «ноғай» атамаларының қарақалпақ халық дәстанларындағы сәулелениуі дәрежелерине дыққат аударыуымыз орынлы деп есаплаймыз.

Жергиликли қәнигелерден бул мәселеге ең дәслеп кеўил бөлген алым Н.Дәўқараев болып есапланады. Ол ноғайлар тарийхын қарақалпақлар тарийхы менен байланыстыра отырып, «белгили поэма Ормамбеттиң толғауы» қарақалпақлардың Едил, Жайықтан шубырып Хорезмге көшкенин жыр қылады. Қарақалпақлардың батырлық жырларының барлығы дерлик Ноғайлыдан басланады» дейди. Қ.Айымбетов «Алтын Орда» дәуирине (XIII-XV.) айрықша итибар берип, ол дәуірлерде қарақалпақлардың «Едиге», «Шора», «Нуратдин» дәстанларының пайда болғанлығын белгилеп өтеди³⁵. Усындай пикирлерге қосыла отырып, И.Т.Сағыйтов «Қарақалпақ эпосларының көпшилиги «Ноғайлы» деп басланады хәм ноғайлылар дәуириндеги тарийхый ўақыяларды сөз өтеди. «Едиге», «Ер Шора», «Қоблан», «Ер Қосай» сыяқлы эпослар хәм басқа да бир қатарлары сол Алтын Орда мәмлекетиниң ыдыраған дәуиринде және оннан кейинги ноғайлылар союзының қурылыуы, күшейиуі хәм ыдырауы дәуиринде дәретилген болыуы тийис»³⁷ деген жуўмаққа келеди. Қарақалпақ

³⁵ Дәўқараев Н. Шығармаларының толық жыйнағы. Нөкис: Қарақалпақстан, 1977. Т.2.68-6.

³⁶ Айымбетов Қ. Халық даналығы. Нөкис: Қарақалпақстан, 1988. 94-6.

³⁷ Сағитов И.Т. Қарақалпақ халқының қахарманлық эпосы. Нөкис: Қарақалпақстан, 1986. 53-54-66.

дэстанларының көплек дөреген дәуири хаққында Қ.Мақсетов та усы Ноғайлы дәуирин (XIII-XIV) кууатлайды. Оның пикиринше усы дэстанларды дөреткен «көплеген қарақалпақ жыраулары болған. Не себептен олардың аты умытылып кеткени белгисиз»³⁸.

К.Мәмбетов өзиниң бирқатар мақалаларында хэм монографиялық мийнетлеринде, жоқарғы окыу орынларына арналған сабақлықларында ноғайлылар хэм маңғытлар хаққында кең түсиниклер берип өтеди хэм тарийхый фольклорлық мағлыұматларға сүйенип, «Қарақалпақлардың үш эсирлик (XIV-XVI) мәдений мийрасы пүткиллей Маңғыт-Ноғай ордасы менен байланыслы болып қалған»³⁹ деген жуўмақ шығарады. Булардан басқа усы сөз етилип отырған дәуир С.Бахадырованың, К.Алламбергеновтың пикирлери илимий кезқарастан әхмийетли болып есапланады. Улыўма бул мәселеде қарақалпақ алымларының ой-пикирлери белгили бир дәуирлерде қарақалпақлардың маңғыт-ноғайлар аўқамында болғанлығын дәлиллейтуғын өз-ара бир-бирине жақын жуўмақлардан ибарат. Усындай бирпикирлиликке себепши болған тийкар, тарийхый мағлыұматлар хэм фольклорлық дереклер екенлигинде гүман жоқ. Биз усы изертлеўлерди қарақалпақ халық дэстанлары мысалында толықтырмақшымыз.

Бизиң миллий эпикалық дөретпелеримизде «Ноғайлы» атамасы айрықша көзге тасланады. Әсиресе, биз оларды дэстанлардың басланған уақтындағы баянлаўларда жийи ушыратамыз. Буларда «ноғай» деген атама ортақ болғаны менен, «Арқа Ноғай», «Он мың үйли ноғай», «Аз ноғай», «Көп ноғай», «Жетти пайтах ноғай» усаған анықлаўшы ямаса айырыўшы түсиниклер кең орын алған. Буның себеби не?, - деген тэбийий сорау туўылады. Ноғай атамасының түп дәреги этникалық мазмунға ийе болмаған. «Ол мың басы Ноғайдың карамағындағы хэртүрли урыў-кәуимлерден бирлескен сиясий аўқамның атағы болған. Усы сиясий аўқамға бириккен барлық урыўлар кәуимлер өз атлары менен аталмай, «Ноғайлы» деп атанған»⁴⁰ яғный, сол бирлеспеге бас болған адамның аты менен аталған. Өзбек шежирелериндеги мына мағлыұмат талдыққатқа ылайық. «Гүллэн өзбектин атасы бир; 92 урыўдың атасы Ноғай мырза хэм оның уллары мың, оннан соң жүз,

³⁸ Мақсетов К. Қарақалпақ қахарманлық дэстанларының поэтикасы. Ташкент: Фан, 1965. 50-6.

³⁹ Мәмбетов К. Ерте дәуирлердеги қарақалпақ әдебияты. Нөкис: Билим, 1992. - 175-б.

⁴⁰ Дәўқарасев Н. Шығармаларының толық жыйнағы. Нөкис: Қарақалпақстан, 1977. I бөлим. Т. II. 63-б.

қырық, қырғыз, жалайыр, сарай, қоңырат, алшын, арғын, найман, қыпшақ, қазақ, кенегес, қыят, қытай, қаңлы, шалжуўыт, маңғыт, түркмен, мүйтен...» хэм т.б. деп келтирилген⁴¹. Бунда қарақалпақ халқын курайтуғын бас урыўлар толығы менен сақланғанын көремиз. Демек, Ноғайлы бирлеспеси дәуиринде (XIV э.) хэм оннан бурынғы дәуирлерде қарақалпақ халқының тийкарын кураған урыўлар бурыннан бир аўқамда жасап киятырған халықлық бирикпе екенлигин тастыйықлау мүмкиншилигине ийемиз. Ноғай мың басы (Ноғай мырза, Ноғай эмир) Алтын Орда ханлығында абырайлы әскербасы болған хэм көп жыллар даўамында сэрдарлық хызмет атқарған. Ноғайдың жасаған дәуири хаққында хэрқыйлы мағлыұматлар орын алған. Солардың биринде К.Мәмбетов оның жасаған дәуирин 1280-1340-жыллар деп белгилейди⁴². В.М.Жирмунскийдин көрсетиўинше, XIII эсирдин еккинши ярымында Ноғай Алтын Орда ханлығынан белинип кетип, өзиниң маңғыт кәуими менен бирикте Қара теңиз жағалаўларында ғэрезсиз бийлик дүзеди. Ол өлгеннен кейин (1300-жыллар) оның әуладлары (яғный, ноғай-маңғытлар - Х.Ж.) Едил, Жайық хэм Жем (Емби) дэрьялары бойларына қысып шығарылған⁴³. В.М.Жирмунский Ноғайды 1300-жыллары қайтыс болған деп есаплайды. Ә.Қоңыратбаев болса, Ноғайды Тоқтамыс бийлиги ушын таласқанлардың бири. Ноғай Қырым ханлығына арқа сүйеп Алтын Ордаға хан болсам, деп ойлаған. Бирақ ол өлтирилген⁴⁴ деген пикирди айтады. Тарийхый дереклерде Тоқтамыстың Алтын Орда ханы болғаны 1380-жыл деп көрсетилген. Сонда бийликке талас оннан бурын болған болыўы, яғный 1380-жылларға шекемги дәуирди өз ишине алады. Тоқтамыстың ханлық дәуиринде де бундай таласлар болып турған. Сонда Ноғай XIV эсирдин соңғы шерегинде де өмир кеширген деген түсиник келип шығады. Б.Ахмедовтың пикирлери бойынша, Туда Бугахан хуқимранлығы дәуиринде (1287-1290) мәмлекет баслығы рэсмий түрде Ноғай есапланатуғын еди. Яғный ол Алтын Орда бийлигин толық өз қолында услап турған. Тек Тоқтайхан (1290-1312) хан болғаннан кейин ол Ноғай хэм

⁴¹ Данияров Х. Алты қолжазбаның тэрийпи. Мағлыұмат К.Мәмбетовтың «Қарақалпақтар тарийхы» китабынан алынды. - Нөкис: Қарақалпақстан, 1993. - 65-б.

⁴² Мәмбетов К. Тарийх төркинлери. Нөкис: Билим, 1999. 120-б.

⁴³ Жирмунский В.М. Тюркский героический эпос. -Л.: Наука, 1974. с.413.

⁴⁴ Қоңыратбаев Ә. Қазақ эпосы және туркология. -Алматы: Ғылым, 1987. 194-б.

оның тәрәпдарларынан қутылыўға ерискен⁴⁵. Энциклопедиялық сөзликте: Ноғай – Дон дәрәясынан Дунай дәрәясына шекемги аралықты ийелеген татар (түрк - Х.Ж.) хұкимдары. Алтын Ордаға тәсири күшли болған. Тоқтай хан менен қарсыласып жеңилген. Туўылған жылы биймәлим, өлген ўақты 1300-жыл деп белгиленген⁴⁶. Исенимли мағлұматлардан алынған дәрәклер бойынша Ноғай XIII әсирде Алтын Орда ханлығы дүзилген дәуирлерден кейин көп узамай-ақ мәмлекетлик басқарыу ислерине араласқан хәм уллы хұкимдар дәрежесине жетискен тулға екенлиги бирәз ҳақыйқатлыққа жақын келеди. Ноғайдың XIII әсирдин еккинши ярымында жаңа қәлиплесип атырған Алтын Ордадағы орны ноғайлылар бирлеспесиниң пайда болыуы менен белгиленеди. Сол дәуирде Ноғайдың бийлигиндеги жерлер Едил, Жайық дәрәяларының төменги жағалаулары Каспий теңизи менен Сыр дәрәяның аралықлары болған. Кейин тийисли хұжетлерге сүйенген Н.Дәўқараевтың пикиринше, «XIII әсирдин ақырында Алтын Орданың әскербасыларының бири, мыңбасы Ноғай өзиниң қарамағындағы маңғыт қәуимлери менен Алтын Ордадан бөлинип кетип қалады»⁴⁷. Ол Қара теңиз бойларына орналасып, Алтын Ордадан ғәрезсиз жасаўға хәм Алтын Орданы мәлим ўақыт рәсмий басқарыуға ерискен⁴⁸.

Ноғайлылар бирлеспеси Әмир Ноғай дәуиринде, яғный 1300-жылға шекем толық қәлиплескен. Оның себеплерин олардың соңғы үш әсирлик тәғдиринен көриўимиз мүмкин. Ноғайлар усы ўақытлар даўамында Алтын Орда сиясатын гә қоллап-қуўатлап, гәҳи қарсыласып келген. Бирақ «ноғайлы» атын жоғалтпаған. Бундай турақлылық Әмир Ноғай дәуиринде дүзилген бирлеспениң беккемпилегинен дәрәк береди. Усы орында еслетип өтетуғын бир мәселе, түркий қәуимлеринен дүзилген ноғайлылардың мекән жайларында Алтын Орда бийлигинен көп бурын-ақ қарақалпақ халқының этногенезин кураитуғын, улыўма түркий халықлардың қәлиплесиўин тезлестириўге тийкар болған миллий мазмундағы қәуимлик биригиўлердин жәмийетлик түс алғанлығын бақлау итималымыз бар. Себеби, ноғайлылар аўқамы бирден, бир күнде, я бир жылда пайда

⁴⁵ Ахмедов Б. Тарихдан сабоқлар. -Тошкент: Ўқитувчи, 1994. 423-б.

⁴⁶ Советский энциклопедический словарь. -М.: Советская энциклопедия, 1986. -с. 899.

⁴⁷ Дәўқараев Н. Шығармаларының толық жыйнағы. -Нөкис: Қарақалпақстан, 1977. Т. II. 62-б.

⁴⁸ История народов Узбекистана. -Ташкент: 1947. Т. II. 22-б.

бола қоймаған. Ол көп әсирлик жергиликли мүмкиншиликлер нәтийжесинде писип жетискен халында ноғайлылар аўқамын пайда еткен. Егер оны моңғоллардың басып алыулары менен байланыстырсақ, яғный моңғоллар келгенинен кейинги «жаңа» аўқам деп есаплайтуғын болсақ, онда биз олардың төрт әсирге шамалас тарийхтағы излерин толық баҳаламаған боламыз. Себеби, олар усындай күшли тийкар болмағанда қашпан-ақ тарийх ағымында шайылып кеткен болар еди. Бул тийкарды әлбетте, оғуз қәуимлеринен, қыпшақ қәуимлеринен излеўимиз керек⁴⁹.

Ноғайлылар аўқамы бир қанша түркий қәуимлерден ибарат болыуы менен бирге, солардың ишинде маңғыт қәуими айрықша хәкимшилик мүмкиншиликлерине ийе болған. Бирқатар тарийхий хұжеттерде ноғайларды «Маңғыт» деп те атаған⁵⁰. Бунның себебин гейпара алымлар Ноғайдың маңғыт қәуиминен шыққанлығынан деп есаплайды⁵¹. Бул пикирдин дурыслығын мынандай дәлиллеў менен белгилеў мүмкин. Ноғай этникалық атама емес, ол бирнеше қәуимлерди бирлестириўге ерискен адамның аты. Оның шығысы маңғыт қәуиминен болып, ноғайлар бирлеспесинде маңғытлардың орайлық орында болыу итималын келтирип шығарады. Солай екен, ноғай-маңғыт – белгили бир тарийхий дәуирлерде бир түсиникке ийе атама болған. Соң ноғайлардың бийлиги биротала хәлсирегеннен кейин ноғай өз алдына, маңғыт өз алдына этникалық мазмунға ийе болған.

Ноғайлар бирлеспеси ямаса ноғайлылар тарийхий хұжеттерде географиялық орналасыу жағынан Алтын Орданың дерлик барлық ийелеген жерлеринде ушырасады. Соған қарағанда, олар XIV әсир даўамында пытыраңқы халында күн кеширген. Бул ҳаққында қазақ изертлеўшиси Ә.Қоңыратбаевтың мына пикирин келтириўимиз орынлы. Ол ноғайдың төрт түрин атайды: 1. «Сары ноғай. Булар 1380 -жылдан соң ислам динин алып батысқа кетип, Қазан, Қырым, Қасымов (Едил) ханлықларын дүзеди. Өзлерин татар» деген. 2. Қара ноғай. XVI әсирде булар «он сан ноғай» ханлығын орнатқан. 3. Маңғыт ноғайлары. Булар Маңғыстау жерлерин ийелеп көп заман қазақлар менен жерлес, тиллес болған. Едиге, Орақ, Қарасай, Қазый Маңғыттан

⁴⁹ Қараныз: Есбергенов Х., Хошаниязов Ж. Этнографические мотивы в каракалпакском фольклоре. Ташкент: Фан, 1988. с.33-39.

⁵⁰ Жирмунский В.М. Тюркский героический эпос. -Л.: Наука, 1974. -с. 413.

⁵¹ Мәмбетов К. Ерте дәуирдеги карақалпақ әдебияты. Нөкис: Билим, 1992. 173-б.

шыққан. 4. Кавказ ноғайлары. Олардың көби маңғыттан тарайды. Оларды Адыгей (Едиге - Х.Ж.), Карачай (Қарасай - Х.Ж.) ели, пешене-булғар, абхаз, ингуш, қумық, шешен хәм т.б. белгілеп өтеді⁵². Бул мағлыұмат ноғайлардың қайта биригіу процессиниң болыу мүмкиншиликлерин келтириш шығарады. XV әсирдиң баслапқы жылларына келип әмир Едигениң хәкимшиликти қолға алыуы менен «Ноғай Орда-сы» атамасы менен қайта дүзилген. Бул орда арқа Каспий жағалауларын хәм Арал тенизи жағалауларын, Едил дәрьясынан Ертис (Иртыш) дәрьясы аралықларындағы мөкәнларды ийелеп, Алтын Ордадан бөлинип шыққан ен ири ордалардың бири болды. Бирақ ишки талас-тартыслар, өз-ара тахтқа таласыу, өз-ара келиспеушиликлер нәтийжесинде⁵³ Ноғай ордасы XVI әсирдиң еккинши ярымына келип ыдырап, ол «көп ноғай», «аз ноғай», «алты улыс» болып бөлинип кетеди. «Көп ноғай» ордасының жерлери Каспий жағалаулары, Едил, Жайық дәрьялары бойлары болған. 1634-жылы Едил (Волга) дәрьясының оң тәрәпине өтип «Аз ноғайларға» қосылған. «Аз ноғай» ордасын дүзген Мырза Қазы (1577-жылы өлген) жерлери Волга дәрьясының оң тәрәпинде Азов тенизи жағалауларына орналасқан. XVIII әсирдиң ярымына шекемги дәуирде Қырым хәм Түркия ханлықларына ғәрезли болған⁵⁴. «Алты улыс» ноғайлар болса Н.М.Карамзинниң мағлыұматы бойынша, «В 1604 г. при Борисе Годунове «алтаульский улус» рассматривался в русско-дипломатической переписке как самостоятельная орда не подчинения ни казакам, ни Москве, ни князям Больших улусский, занимал степи в окрестности Синего моря или Арала и находился в тесной связи с Бухарией и Хивою»⁵⁵ деп көрсетилген. Мағлыұматта көрсетилген сәне «улус»тың оннан әдеуир бұрын-ақ қәлиплескенлигин хәм өз алдына хеш кимнен ғәрезсиз ел болғанлығын тастыйықлайды. Бул «алты ауыл», «алты ул», «алты улыс» деген халықлық терминлер Бердақтың «Шежире» шығармасындағы: Қоңырат, Мүйтен, Қытай, Қыпшақ, Кенегес, Маңғыт-Ақпышақ,

⁵² Қоңыратбаев Ә. Қазақ эпосы және түркология. - Алматы: Ғылым, 1987. 348-149-бб.

⁵³ Қараныз: В.М.Жирмунский. Тюркский героический эпос. - Л.: Наука, 1974. - с.411-490.

⁵⁴ Советский энциклопедический словарь. - М.: 1986. с. 899.

⁵⁵ Бул мағлыұмат В.Жирмунскийдин «Тюркский героический эпос» кітабынан алынды. 489-б.

Бәри алты урыу қарақалпақ, Өзбектен айрылған екен, — деген қатарлары менен терең байланыслы. Бунда өзбек миллетин емес, ал Өзбек ханды, Алтын Ордадағы улыұма өзбек бирлеспелерин⁵⁶ (сол ўақытта халық санасында қәлиплескен түсиниклер бойынша) нәзерде тутқан. Өзбек хан Алтын Ордаға 1313-1342-жыллар аралығында хәкимдарлық етеди. Бул сәнелер жоқарыда көрип өткенимиздей, Маңғыт-Ноғайлардың Алтын Ордадан бөлеклениу дәуирине туўра келеди. Усындай себеплер менен Маңғыт-Ноғайлардың бир бөлеги — алты урыу (алты ауыл, алты улыс) атанған бөлеги қарақалпақлар аты менен ески мөкән жайларына қайтқан болыуы керек. Демек, XVI әсирдиң аяғында бизге тарийхый дәреклерден белгили болған «Қарақалпақ» атамасы «алты улыс» атамасы менен қатар пайдаланғанлығын тастыйықлайды. «Алты улыс» хәққындағы тарийхый мағлыұматлар XVI әсирдиң орталарындағы хәужетлерде де ушырасады⁵⁷. Алты саңына байланыслы урыу атамасы ески түрк қулпытас жазыуларынан орын алған. Енисей жазыуларындағы «Өз иигин Алп Туран алты бағ будында уч йәгирма (йашымда) адырылдым»⁵⁸ (мәниси «Мен өзим Иигин Алп Туран жигирма үш жасымда алты урыулы халқымнан ажыралдым») деген қатарлар қәуимлердин биригіу хәрекетлериниң нәтийжелеринен хабар беріу менен бирге «алты урыу» атамасының тарийхый әхмийетинде сәулелендиреди. Буның қарақалпақлар арасында сақланып қалғанлығы айрықша қызығыушылықты пайда етеди.

Усындай Ноғай-маңғытлардың тәғдири хәм қарақалпақларға қатнасы мәселелери қарақалпақ қахарманлық дәстанларында эпикалық басқышта сәулеленетуғынын биз атап өткен едик. Оларды көбирек ноғай батырларының сыртқы душпанларға қарсы гүрес ўақыялары сөз етиледі де, ал тарийхта жүз берген хәқыйқый ишки қарама-қарсылықлар оншама елеусиз қалады. Дәстанлардың сюжетлериниң бундай бир тәрәплеме (барлығында емес, әлбетте - Х.Ж.) түс алыуын ески, ертеден киятырған дәстан дәретиушилик усылларының дәстүрий тәсири сыпатында бағалағанымыз макул. Әлбетте,

⁵⁶ Бул туўралы қараныз: Ахмедов Б. Тарихдан сабоқлар. Тошкент: Ұқитувчи, 1994. -415-416-бб.

⁵⁷ Иванов П.Л. Очерки истории каракалпаков. Труды ИВ АН СССР. -М.-Л., 1935. Т.VII. с.34-35.

⁵⁸ Малов С.Е. Енисейская письменность тюрков. -М.-Л.: АН СССР, 1952. с.-21.

ноғайлылар дәуирінде қарақалпақ халық дәстанларына, ұлыма фольклорлық дәретпелеринің жаңа бағдар алыуына жәмийетлик тәсир күшли болды. Мәселен, ноғайлардың хәр кыйлы атамаларда айтылығуы (аз ноғай, көп ноғай, он сан ноғай, маңғыт-ноғай, ақ маңғыт хәм т.б.) дәстанлардың тарийхый ҳақыйқатлыққа қатнасының дәреклерин белгилейди хәм қарақалпақлардың тек бир атама ямаса бир территория менен шекленбей, пүткил Алтын Орда курамындағы (Қырым, Кавказ, Қазан, Сибир, Хорезм хәм т.б.) хәркыйлы ордалар менен, улыслар менен тығыз экономикалық әскерий сиясий-мәдений қатнасларда болғанлығын дәлиллейди. Соның ушын да Ноғайлы дүркимине киретуғын қахарманлық дәстанларымыз көбирек XIV-XVI әсирлерде дөрегенлигин тән алыуымыз тийис. Себеби, бул дәуирлердеги Алтын Орда ыдырап бирнешпе бөлеклерге бөлинип кетіуи, майда ханлықлардың пайда болыуы, Ноғай Ордасының пайда болыуы хәм оның ыдырауы сыяқлы ири тарийхый ўақыялар жүз берди. Олардың халқымыздың санасында сәулеленбеуи мүмкин емес. Тағы бир баслы себеплердин бири, қахарманлық дәстанларының атамаларының хәм сюжетлериниң Ноғайлы дәуирінде бир-бирикпелерден пайда болған халықлардың эпикалық дәретпелери менен бир-бирине оғада жақын келиуи болып табылады. Мысалы, ноғай фольклористи Әшим Сикалиев ноғай халқының әйемги батырлық жырларының көп жыл-лар бойы жыйналып киятырғанлығын айта келип, ноғай халық жырларын мол жыйнап, елеули мийнет еткен Әбдул Хамид Жәнибековтың «Сөз қазнасы» аталатуғын төрт томлық қолжазба топламында «Мамай», «Айсыл улы Ахмет», «Едиге», «Шора батыр», «Әдил Султан», «Қазы-Туўған», «Ер Тарғын», «Қопланды батыр», «Ер Қосай», «Ноғайдың қырық батыры», «Манаши батыр», «Көрүглы» сыяқлы дәстанлардың бар екенлигин мәлимлейди³⁹ усы аты аталған дәстанлардың ажыратылып көрсетилгенлери қарақалпақлардың эпикалық репертуарынан кең орын алған. И.Ю.Осуповтың «Ноғай толғаулары» топламына жазған алғы сөзинде бул аты аталған дәстанлардан тысқары Кумуков Хажы Искақтың мағлыұматы бойынша «Көкше батыр», «Манас», «Дели Ағыс», «Қамар батыр», «Ормамбет бий», «Ер Сайым», «Қарасай», «Курманбек»,

³⁹ Батырлар жыры. Қырымның Қырық батыры. «Алғы сөз»ин жазғанлар О.Нурмағанбетова, К.Садыков. -Алматы: Жазыушы, 1989. Т.ІІ. 11-12-66.

«Бозжигит» дәстандары ноғайлар арасында белгили екенлигин атап өтеди⁶⁰. Тағы да олар бул жырлардың гейпараларының Сыпыра жыраудан тарағанлығына шек келтирмейди⁶¹. Еле баспадан шығып журтшылыққа мәлим болмағанын есапқа алмағанда оннан аслам дәстанлардың атларының, сюжетлериниң (айырым ноғай дәстанларында ишки феодаллық қарама-қарсылықлар басым сүўретленеди - Х.Ж.) сәйкеслиги хәм оны жырлаған жыраулардың бир жырау болып шығуы тарийхый көзқарастан, мәдений қатнасықлар көзқарасынан да әхмийетли эпикалық дәретпелер болып есапланады. Булар қарақалпақлардың Едил – Жайық бойларындағы Қырым, Арқа Кавказ, Каспий теңизи, Сырдәрья бойлары, Арал теңизи жағалауларындағы XIV-XVI әсирдеги Ноғай бирлеспеси дәуиріндеги тарийхый турмысы менен тығыз байланыслы екенлигин көрсетеди.

Ноғайлылар заманында дөреген дәстанлардың өзлерине тән өзгешеликтери бурыннан қәлиплесип киятырған дәстан дәретіушилик дәстүрлерин сақлау менен бир қатарда, сюжетлик жаңаланыулар анық сезиледи. Мысалы, бурынғы қахарманлық дәстанларға тән болған ата-аналардың перзентсиз болыуы, жоқарғы күшлерден перзент тилеп, перзентли болыуы, қәрабатлы тууылыуы, батыр ер жеткеннен кейин қыз излеп (қалыңлығын излеп – Х.Ж.) алыс сапарға атланыуы, усы сапарға байланыслы ушырасқан қыйыншылықлар, қалыңлығын өзи менен гүресте жеңип алыуы ямаса мәстан кемпир, шопан ўақыялары хәм т.б. дәстанларда ушыраспайды дерлик. Олардың айрымлары ескиден киятырған дәстүрий мотивлерди еслететуғын сю-жеттерди өз мазмунына қамтығаны болмаса («Қоблан», «Едиге», «Курбанбек») жаңа дәуирлик талапларға қарай бет бурғаны сезилип турады. «Курбанбек» хәм басқа дәстанларда ғамқоршы болатуғын батырлардың қарындасы бунда Мақсым қыз өз ағасы Курбанбекке жау болады. «Қоблан» дәстанында жаўлап алыушылық хәрекетлеринин изи бар. «Едиге» дәстанында басқа дәстанларда жүдә сийрек ушырасатуғын ишки қарама-қарсылықлар, тақ ушын талас ўақыялары сөз етиледі. «Ер Қосай» дәстанында батыр урыста қазаланған әкесиниң кегин қайтарыушы, ел қорғаушы қахарман, «Ер Сайым»да Ер Сайым – жарлы баласы,

⁶⁰Осупов И. «Хә Ноғайым, Ноғайым!...». Ноғай толғаулары. -Некис: Қарақалпақстан, 1975. 12-14-66.

⁶¹ Батырлар жыры, Т.ІІ. 12-бет.

ханның қызын алып ел басқарыуға ериседи. «Ер Шора»да батыр ар-намыс қорғаушысы, дөстан оның өлими менен тамам болады хэм т.б. Бул Ноғайлы батырларын бириктиретуғын бәрине ортақ мотив. Елин сыртқы душпандардан қорғау, кеклиден кегин алыу, өз адамларын, яр-досларын, улыуға өзиниң халқының бахытлы тәғдири ушын таяр туруу, гөзлеген мақсетке ерисиу хэм т.б. болып табылады. Ноғайлы дәуириндеги қахарманлык дөстанлардың сюжетлериндеги өзгешеликлер хэм өзлерине тән сыпатлары өз алдына миллий түс алған ноғай халқының, казак халқының эпикалык дөретпелери ушын да характерли болып, белгили бир тарийхий дәуирлердеги жәмийетлик талаптарға бойсынғанлығын көремиз. Оның ең тийкарғы белгиси XIV-XVI әсирлердеги қыян—кести ўақыялар, өзара тақт таласлары, бөлиниўлер, биригиўлер, ел қорғау, душпандарынан кегин қайтарыу хэм т.б. сыяқлы турмыслык ҳақыйқатлықлар менен халқымыздың санасынан терең орын алып, бурыннан кәлиплесип киятырған дәстүрли сюжетлердиң орнын ийелегенлиги менен баҳаланады. Бундай сюжетлик жаңаланыўлар эпикалык дөретпелердиң дәуир талаптарына байланыслы раўажланыў баскышларын тәмийинлейтуғын заңлы кубылыс.

Қарақалпақ қахарманлык дөстанларының дәуирлик хэм жәмийетлик белгилерин анықлауда урыу, ел-жер атамаларының айрықша әҳмийетли екенлигин көремиз. Олардың нәтийжелери қарақалпақ халқының тарийхий руўхый мәдениатының түркий халықлардың бири қатарында күтә ерте ўақытлардан бери кәлиплесип, раўажланып, жаңаланып киятырғанлығын көрсетеди. Әлбетте, тарийхий турмысымызды тереңнен үйрениу ушын дөстанларда көплек ушырасатуғын этноним, топоним, антропоним, гидроним сыяқлы түрлерин өз алдына этнолингвистикалык көзқарастан үйрениу бирқанша пайдалы болған болар еди.

Қарақалпақ қахарманлык дөстанларындағы халық қол өнериниң дәреклик белгилери

Қарақалпақ қахарманлык дөстанларындағы миллий өнерге қатнаслы мағлыұматлардың тарийхын үйрениу хәзирги күнги жәмийетлик талаптардың бири болып отыр. Бизиң қолға киргизген ғәрезсизлигимиз ески руўхый хэм материаллык мәдениатымызды еле де тереңирек үйрениуға, халқымыздың өткендеги турмысын, мәдениатын,

дәстүрлерин дурыс түсиниўге, олардың әҳмийетин, мақсетлерин, ўазыйпаларын илимий баскыштан турып баҳалауға айдын жол ашып берди. Бурын жоқ болып кеткен, айырым жоқ болыу қалатында турған миллий мийрасларымызды қайтадан тиклеу, бизиң дәуиримизге, заман талаптарына сай келетуғынларын пайдаланыу мәселелери ортаға қойылды. Дүнья жүзилик мәдениатта белгили орны бар ата-бабаларымыздың қалдырған мийрасларының зәрүрликлерин хэм түп мәнилерин түсиниу, хәрбир әўладты өз өтмишине, тарийхына болған қызығыўшылығын арттырууға тәрбиялау, ертеден киятырған миллий хэм диний дәстүрлерди хұрметлеу сыяқлы хәзирги ийгиликли талаптар сиясий жақтан жаңаланыўымызға миллий санамызды байығыўымызға тийкар бола алады.

Қарақалпақ қахарманлык дөстанлары халқымыздың қол өнерин таныу бойынша бирқатар әҳмийетли мағлыұматларды өзлериниң мазмунында сақлап келген. Бирақ, оларды үйрениу мәселеси халық аўызеки дөретпелериниң қол өнеримизге улыуға миллий өнеримиз машқалаларына қатнасы дурыслы жолға түспей атыр. Әлбетте, бул ўазыйпалар туўралы, анығырағы қол өнериниң фольклорлык сыпатланыўлары ҳаққында белгили алым Қ.Айымбетов, өнертаныўшы алым А.Алламуратовтың, профессор К.Мақсетовтың, этнограф Х.Есбергеновтың, философия илимлериниң кандидаты Г.Жаңабасваның, тарийх илимлериниң кандидаты А.Өтемисовтың, Н.Тилеўбергенованың хэм т.б. жумысларында, илимий мийнетлеринде сөз етилип өтиледі. Бир қатар машқалалы мәселелер тилге алынып, олардың изертлениўлерин белгилейди. Солай болса да, миллий өнер тарийхымыз хэм оның жәмийетлик әҳмийетлерин ата-бабаларымыздың бизге шекем жетип келген аўызеки мийрасларының тийкарында изертлеу еlege шекем басы ашық мәселе болып қалмақта.

Миллий өнеримиз бойынша тарийхий хэм аўызеки мағлыұматлар ертедеги түркий қәуимлерин пайда еткен хәрқыйлы этникалык бирлеспелердиң әпсана-аңызларда, түркий қәуимлериниң өзлериниң жазба естеликлеринде, орта әсирлердеги бир қатар алымлардың илимий мийнетлеринде хэм халық аўызеки дөретпелеринде, әсиресе қахарманлык дөстанларда кең орын алған. Қарақалпақ қахарманлык дөстанлары ертеден киятырған руўхый ата-мийрас ғәзийне сыпатында бизге бирқанша әҳмийетли мағлыұматлар бере алатуғын мазмунға ийе. Мәселен, урыста қолланылатуғын қурал-жарақлардың түрлери,

кийинетуугын миллий кийим-кеншектер, хэр кыйлы безениу буйымлары хэм т.б. тарийхый көзқарастан бахалы деректер екенлигине гүман жок.

Қарақалпақ дәстанларындағы мағлыұматлар бойынша миллий өнеримизге тийисли деректерди үйренгенде биз биринши гезекте халқымыздың тарийхый басып өткен жолларын, жәмийетлик өзгерислерди, оларды руўхый хэм материаллық мәдениетимизге тийгизген тәсирлерин хэм т.б. әхмийетли мәселелердин бетин ашыўға мүмкиншилик аламыз. Халық дәстанларындағы өнер саласына тийисли материаллардың тағы бир утымлы тәрәпи, оның хақыйқатлыққа ямаса турмысқа қаншама дәрежеде қатнасының барлығын көрсетип турыўында хэм оларды сәулендириўинде екенлигин атап өтиўимиз тийис.

Қарақалпақ қахарманлық дәстанлардағы ат жасауларының дереклик әхмийети

Қарақалпақ қахарманлық дәстанлары өзлериниң мазмуны бойынша тарийхый-турмыслық, мәдени мағлыұматларға толы миллий мийрасларымыздың бири. Оларда хэр кыйлы сюжеттерге хэм эпизодларға тийис болатуғын миллий қол өнеримизге байланыслы материаллар әхмийетли орын ийелейди. Бул бир жағынан, тәбийий қубылыс. Өйткени, ата-бабаларымыздың басып өткен жоллары, тарийхый турмысы, жасау, күн көриў, усыллары бәрқулла қол өнери менен тутасып келген. Егер биз әскерий дәуирлерге барып ушласатуғын, батырлық сюжеттерди алатуғын болсақ, онда қылып, қалқан, саўыт, найза, оқ жай хэм т.б. сөзлерди хэм соларға байланыслы жыраўлардың тәриптерин жийи ушдийқаншылық кәсиби куралларынан бел, орақ хэм т.б. балықшылық кәсиби куралларынан бел, орақ хэм т.б. кеме хэм шаруашылық кәсибиниң үлгилерине дерекли төрт түлик мал, ат хэм аттың ер-турманлары, жасаулары хэм т.б. жийи сөз етиледи. Буннан тысқары ат – жанлы қатнас куралы, батырлардың жаўға минетуғын исенимли досты хэм ғамқоршысы ретинде де көзге түседи. Әлбетте, булардың бәри өз орны менен үйрениўди талап етеди. Хәтте дәстанлардағы сөз болатуғын отаў (қар-үй) тутасы менен халқымыздың миллий қол өнериниң жемиси. Дәстанларда қызлар кийетуғын кийим-кеншектер, безениу буйымлары, басқа да хәрқыйлы кәсиптерге тийисли кийим атамалары, бизиң халқымыздың қол өнериниң терең миллий мазмунға

ийе болғанлығын көрсетеди.

Усылардың ишинде ат хэм ат жасаулары айрықша дара-ланып турады. Себеби, ат бул қолға үйретилген хайуанлардың бири қатарында ески есте жок ўақытлардан бери халқымыздың тарийхый күнделикли турмысы менен араласып, бирге жасап киятырған, олардың дәртине, мүшкилине жараған, алысын жақын еткен күш-көлиги екенлиги мәлим. Соның ушын да дәстанларда атқа хэм ат жасауларына үлкен дыққат аударылып, жыраўлар хэм атқарыўшылар оны зор ықлас пенен тәриптеп отырады.

Дәстанларда атқа хэм ат жасауларына дерекли қырыққа шамалас атама ушырасады. Булар тийкарынан аттың ер-турманлары: атты басқаратуғын «қураллар», ат «қураллар», атты қорғаушы «қураллар», ат байланатуғын орын хэм т.б. буннан тысқары атлардың иренлерин көрсететуғын белгилер, аттың жасына қарап аталыў түрлери хэм т.б. атап өтиў мүмкин.

Аттың ер-турманлары аттың өзине хэм оған минип журиўши адам ушын қолайластырылған, хэр қайсысының өз алдына атқаратуғын хызметлери бар, бир неше бөлектерден ибарат затлардың бирикпесин курайды. Әлбетте, олар бирден пайда болмай, белгили бир тарийхый дәуирлерде аттың қолға үйретилю хэм оны адамлар өз мәплери ушын пайдалана билиў дәуирлеринен баслап кем-мәплери хэм толықтырылып барылған. Бұған кемнен жетилискен хэм толықтырылып барылған. Бұған тийкарынан турмыслық тәжирийбелер, адамлардың ойлау уқыпшылықлары хэм шеберликлери үлкен тәсир жасап, сол затлардың атқаратуғын хызметлеринен тысқары, көринислерин жақсылаўға, хәрқыйлы нағыслар салыўға, қымбат бахалы буйымларды пайдалануўға мүмкиншиликлер тапқан. Солардың бири аттың ери болып табылады. Ат – ери ағаштан исленеди. Әсиресе бұған ақ тал хэм кегей терек көбирек пайдаланған. «Ер соғыўшы устада айрықша курал, қәлиплер болады, олар хәрқыйлы үлкенликте болады. Дәслеп уста ердин тийкаргы керек-жарағын таярлайды хэм жонады, оларды жыйнап бекире желим менен желимлейди. Айырым бөлектерин синир сабақ пенен орайды. Буннан кейин барып пышақ пенен тегислей-ди. Түйениң я өгиздин териси менен қаплайды»⁶². Ат ерин ислеудиң халықлық усыллары бир неше басқышлардан ибарат болған хэм бурыннан киятырған дәстүрий ис усыл-

⁶² Өтемисов А. Қарақалпақлардың өнер кәсиплери. Нөкис: «Қарақалпақстан», 1991. 5-6.

ларынан пайдаланылғанлығы көзге тасланады. Бул жерде, өз жерлерінде өсетуғын ақ тал, кегей терек, балықшылық кәсибинин дәрек беретуғын бекире желим, шаруашылық кәсибинин айырым түрлерин белгилейтуғын сиңир сабак, түйе, өгиз терилери хәм т.б. ат еринин комплексли характерде исленетуғынлығын билдириу менен бирге ата-бабаларымыздың турмыслық тәжирийбелери хәм жергилик-ли мүмкиншиликлери болған.

Ат ери көпшилик уақытларда пукта эшекөйленетуғын болған. «Ақ баслы ердин үсти, қапталлары балғары менен ямаса шерим менен қапланады. Басы, мойыны, артынын хәм еки қапталының ернеклери эпийауы нағыс ойылған сүйек пенен безеледи, адам отыратуғын орны, еки сатанның тусы толығы менен тери, оның үстинги бетин гүлмыйық қағыш эшекөйлендиреди... Көркем өнер музейиндеги ердин басындағы сүйектиң нағысы: Ортанғы жолында бир қатар дүзилген төртмүйешликлер, еки ернегинде ортасы кара дөңгелеклер. Ердин артқы ернеги бир-бирине тийип турған бес қатар сүйек пенен эшекөйленген»⁶³. Буның себебинде тарийхый эстетикалық талаптың нәтийжеси деп түсинген макул. Өйткени, ат ери хәкқындағы археологиялық дәреклерде оның ерте дәуирлерде-ақ көркем өнер ислеринин бир объекти болғанлығын көрсететуғын мысаллар көплеп ушырасады. VIII-IX әсирге тийисли қойымшылықлардан ат ериниң айырым бөлекшелеринин табылғанлығы атап өтиледі. Онда ердин ағаш бөлеклери ширип топыраққа айланып кеткен. Ал бас жағы хәм артқы жағына бекитилген темир курсаўлар сақланған. Темир курсаўларды ағашты беккем етип услап турыу ушын арнаулы тесилген тесиклер бар. Олар қатаң өлшеули рәуиште геометриялық анықлық пенен исленгенлиги сезилип тур⁶⁴. Бундағы ердин темир курсаўлары бир тәрептен ердин тийкарғы бөлеги болған ағашты бир кәлипте услап турыу ушын хызмет атқарса, басқа тәрепинен ерди көркемлеу, безеу ушын да пайдаланған болыуы керек. Ал бундай дәстүр соңынан ер ағашларын темирсиз, курсаўсыз-оның орнын толтырыу ушын ямаса еле де жетилистириу, көркемлеп безеу ушын сүйектен исленген нағыслар, гүлмыйықлар пайдалана баслаған.

⁶³ Алламуратов А. Мәңги мийрас. Нөкис: «Билим», 1993, 20-бет.

⁶⁴ Қараныз: С.А.Плетнева. На славяно-хазарском пограничье. М.: «Наука», 1989. с. 88.

Қарақалпақ қахарманлық дәстанлардағы сөз етилетуғын ер хәкқындағы халықлық түсиниклерди де усыларға уғрас тақылеттеги ерге болған айрықша көзқараслар сәуленген. Көбинесе бундай қатарлар батырдың алыс сапарға атланар алдында ямаса сауашқа кирисер адында да сөз етиледі хәм шәртли түрде ат ерине айрықша дыққат бөлинеди. Мәселен:

Алтыннан қас ойылған,
Ер-турманын салады («Ер Зийуар», 151-бет).

Ямаса:

Сылап-сыйпап бедеуин,
Алтын ерин салады. («Қырқ қыз», 272-бет).

Қарақалпақ қахарманлық дәстанларында ер хәкқында сөз болғанда алтын, тиллэ деген эпитетлер көплеп ушырасады. Әлбетте, булар ердин хәкыйкый алтын екенлиги аңлатпайды, бирақ сол ат ерине болған миллий халықлық көзқарасларды, оның оғада шебер исленгенлигинен қанаатланыу, қәдир-қымбатын, әхмийетин түсиниу хәм оны барынша тәсирли тәришлеп жеткериу сыяқлы эстетикалық туйғылардың фольклорлық шешими сыпатында көрсетиу хәрекет етиледі. Деген менен орта әсирлердеги тарийхый дәреклерде ат ерин безеу ушын қымбат бахалы буйымлардың пайдаланылғанында атап өтиуимиз тийис⁶⁵. Дәстанларда ақ баслы ер тууралы мына қатарларды ушыратамыз:

Ақ баслы ердин бәри алтын,
Артқы қасы сом алтын.
Алдыңғы қасы куйма алтын («Қаншайым»,
255-бет).

Бул қатарларда ердин баслы-баслы бөлекшелерине итибар берилиуи менен бирге, қымбат бахалы хәсыл тас алтынды пайдаланыудағы халықлық түсиниклер де орын алған. Сом хәм куйма алтынларды өндириу өзгешеликлери, бир-биринен айырмасы хәкқында да мағлыұматлар бере алады. Ат ерин безеуде сүйекти пайдаланыу усыллары көбирек миллий дәстүрий қол өнеримизге тән болып келеди хәм ертеректеги қымбат таслардың орнын алмастырған болыуы да мүмкин. Өйткени, С.А.Плетневаның мағлыұматы бойынша, VIII-IX әсирлердеги Дон дәрьясынан баслап Балқаш көлине шекемги аралықларда жайласқан қәбристианлықлардың материаллары, соның ишинде ат ери тууралы мағлыұматлары усындай пикир билдириуге ийтермелейди. Бул Арал бойында жасаушы үлкен

⁶⁵ Плетнева С.А. Көрсетилген книга, 81-90-66.

кәуімлерден оғуз хәм печенеглер соң қыпшақ кәуімлериниң қысқысына ушырап, олардың айырым топтарларының Россь дәрьясының бойына шекем жеткенлиги хәм олардың черные клубуки, торк, берендей, печенег атлары менен белгили болғанлығы тарийхий археологиялық дәреклер сыпатлайды.⁶⁶ Бул қойымшылықтардан табылған материаллар ат еринен басына хәм артқы тәрәпине, ернеклерине айрықша итибар берилген. Әлбетте, ердің ағаш белеги сақланбаған бирақ оны беккемлеу хәм безеу ушын таярланған темир хәм басқа да буйымлар сол дәуірлерде-ак миллий өнерментшилик ислериниң белгили бир жетилискен дәрежелерин көрсетеди. Бундай ерди безеу дәстүриниң үлгилери тууралы мынандай бақлаулар бар: «Ат ериниң басына, артқы жийегине сүйек қойылады. Ерге ойылған сүйекте эпийайы геометриялық нағыслар бириниң ишинде бири орынласқан дөңгелеклер, ийрекейлер болады»⁶⁷. Хәқыйқатында да ақ баслы ердің жийеклерин безеу традициялық өнер усылларының дауамы сыпатында бизин күнлеримизге шекем келип жеткен хәм олар дәстанларда «алтын ер», «тиллә ер» дегенге сыяқлы миллий фольклорлық тәриплеу усыллары менен дараланып турады. Буннан тысқары дәстанларда эпийайы ақ баслы ерден басқа «сауаш ер» деген түсиниклер де ушырасып отырады. Мысалы:

Сауаш ерин шығарып,
Сауаш ерин салады... («Бозуғлан», 29-бет).

Бул жерде сауаш ери арнаулы сауаш ери емес, ал сауашқа таярланып ер салды деген мәниде айтылған болыуы мүмкин. Бирақ жоқарыдағы тарийхий археологиялық дәреклерден табылған ердің темир курсәулар менен муқьятланып ислениуи қандай дәрежеде болса да арнаулы сауаш ериниң болғанлығын хәм оны кең пайдаланғанлығын көрсетеди.

Ердин ажыралмас бир бөлеги зәңги болып табылады. Зәңги ердің еки тәрәпине мөлшерленген узынлықта териден исленген қайыс арқалы орнатылады. Өзи аяқты салып отыруу ушын қолайластырылып темирден исленеди. Зәңги атқаратуғын хызмети бойынша адамның ат үстине миниуи, жайғасып отырууы хәм аттан түсиуи ушын зәрурли.

⁶⁶ Федоров-Давыдов Г.А. Кочевники Восточной Европы под властью золотоордынских ханов. М., 1966, с. 206.
⁶⁷ Алламурагов А. Каракалпақстан искусство тарийхынан. Некис: «Каракалпақстан», 1968, 26-б.

Халқымыз арасында «Ерден түссе де, зәңгиден түспеген» деген түсиник бийкарга сақланбаған. Ол туура мәнисинде де, ауыспалы мәнисинде де зәңги менен ердің бир тутаслығын билдирип, «аяғы зәңгиге турған адамның ерге қайта миниу мүмкиншилиги бар» деген уғымды аңлатады хәм оның турмыстан алынған тәжирийбелериниң жемиси екенлигин белгилейди.

Дәстанларда көпшилик уақытта зәңги тууралы гәп урыс көринислерин тәриплеуде кең колланылады:

Зәңгиге зәңги қағысты...

Зәңгиниң шықты отлары...

Гүлайымдай батыр қыз,

Зәңгиге аяқ тиреди («Қырық қыз», 411-бет).

Бул қатарларда атқарыушы жырау зәңги арқалы болып атырған сауаштың қыян-кести хәрекетлерин жеткерип сүүретлеп беріуди нәзерде тутқан. Соның менен бирге зәңгиниң урыс уақтындағы әхмийетин де ашып берген. Зәңги бул жерде тирениш куралы яғный батырдың табыслы хәрекет етиуи ушын тирениш дәреги сыпатында сәулеленеди.

Дәстанларда зәңги де ер сыяқлы алтын менен байланыстырылады. «Зәңги менен доғасын, алтын менен шаптырған» («Бозуғлан», 46-бет) дегенде оның алтыннан шаптырылғанын атау арқалы жырау оған айрықша сыпат беріуди нәзерде тутқан. Оның көпшилигин темирден исленген зәңгилер курайды. Мәселен, С.А.Плетневаның изертлеулеринде қәбир казылмаларының усындай жигирмалаған зәңги табылғанлығы, олардың хәрқыйлы түрлери тууралы мағлыұматлар бар.⁶⁸ Бирақ өтмиштеги түркийлердің турмысында алтын үлкен орын тутқан. Олардың байрақларында алтын баслы қасқырдың сүүрети, мөрлеринде алтын оқ жайлар сәулеленген.⁶⁹ Бул бир жағынан ертедеги түркий қәуімлердің ишки дүньясының руұхий жақтан оғада бай екенлигин көрсетеди, басқа тәрәптен гөззаллыққа хәуеслик туйғыларының ис жүзесиндеги көринислерин аңлатады хәм булардың барлығы жыйналып олардың жасау шәриятларындағы турмыслық орталықтың дүньятаныу қәбилетлерине терең тәсир етиу мүмкиншиликлерин курайды. Балким, карақалпақ дәстанларындағы алтынға «хәуеслик» сол узак

⁶⁸ Плетнева С.А. Көрсетилген китап, 88-бет.

⁶⁹ Бичурин Н.Я. Собрание сведений о народах, обитавших в Средней Азии в древние времена. Т.2. М.-Л., с.229.

дәуірден киятырған руўхый сананың бизге шекем жетип келген белгилери болыуы итимал. Дәстанларда зәңгиниң ер менен тутастырыушы бөлегиниң халықлық атамасы үзенги деген сөзде қолланылады. Мысалы:

Үзенгисин узайтып ... («Бозуғлан», 29-бет).

Үзенгиси үзбе алтын... («Ер Зийўар», 151-бет).

Көрип турғанымыздай бунда да алтын сөзи пайдаланылған. Бул қатарлар зәңгиниң айрықша әхмийетин көрсетиу менен бирге оғада курамалы халық өнерлериниң узақ дәуірлерден бери дәстүрий жол менен кәлиплесип, жетилисип киятырғанлығын тастыйықлайды.

Ат ерине дәреклес болған буйымның бири-тебинги. Тебинги лексикалық мәниси бойынша тебиниу яғный атқа пәт беріу деген түсиникте қолланылады. Ат үстинде отырған адам зәңгидеги аяқларын тебиниу аркалы аттын тезирек жүриуине ериседи. Оның атқаратуғын хызмети де усы хәрекетлерге сәйкес келеди. Дәстанлардағы:

Тебингиге тебинип,

Шуў жәниўар шуў-деди («Ер Зийўар», 164-бет), — деген қатарларда усы мәниде айтылған.

Тебинги — шабарман тебинген ўақытларында аттын баўырына, терилерине зақым келтирмеслиги ушын хәм өзиниң кийимлерин таза сақлау ушын керекли «Тебинги әйемги заманларда атты оқ пенен найзадан қорғаған, ол мыстан исленген» деген де болжаўлар бар. Әлбетте, урыс өнери менен шуғышланған түрк қәуимлериниң турмысында бундай жағдайлардың болыуы итималы көп. Солай болса да, қолда археологиялық, тарийхый материалдың жоқлығына байланыслы белгили баслы пикирге келиу қыйын. Қандай жағдайда да ол аттың терилерин сыртқы тәсирлерден қорғау ушын пайдаланылғанлығы менен әхмийетли.

«Қарақалпақша тебинги биртутас қалың шеримнен исленеди. Көлеми 35-40 см дөгерегинде болады. Нағыс темирдің ушын териге тийгизип қойып шөккишлеп ойыу жолы менен исленеди. Ойылған жерлердің ишинен нағыс дөңгеленип шығып турады. Тебингиниң ернеги қатар сызықлар менен қыймаланады, ал ортасында үлкен нағыс болады»⁷¹ алымның бақлауына бизге шекем тебингиниң

үш түрли нағыстағы үлгилери сақланып келген. Олардың барлығында да өсимлик нағыслары басым орынды ийелейди⁷². Бундай миллий қәбилетлер ата-бабаларымыздың күнделикли турмысы менен тығыз байланыста жүзеге асқанлығынан, дүньядағы гөззаллықты қабыл етиу уқыпшылықларының анағурлым дәрежеде басым екенлигинен дәрек береди. Сонлықтан да дәстанлардағы «Тебингиси терме алтын»... («Ер Зийўар», 151-бет) деп тәрипленетуғын қатарлар белгили бир буйымға болған миллий итибарды, айрықша дыққатты, халықлық көзқараслардың үлгилерин сәулелендиреди.

Аттың ер-сайманларының бир түри «сийнемент» деп аталады. Ол ат бийикке өрмелегенде яки қатты шапқанда ерди артқа қарай жибермей беккем услап турады. Сийнемент сөзиниң атқаратуғын хызметинен тысқары атқа саўлат, көрик беретуғын мүмкиншиликлерге де ийе болған. Дәстанларда ол мынадай тәриплеулер менен белгили:

Өрмелеспе келгенде,

Ер кейинге кетер деп,

Қос сийнемент салады... («Қоблан», 68-бет).

Сийнемент (сийне-парсыша-көкирек) аттың дәл көкирегинен орын алады хәм айрықша безетилген қайыслар аркалы ер менен тутасады. «Сийнементке гүмистен исленген көп әшекөйлер тағылған. Сийнементте аттың көкирегиниң үстинде безеули губба деген тағылған. Ярымшар сыяқлы бул зат үлкенлиги бойынша өңирмоншақтай, бирақ нағысы ири, сийрек болады»⁷³. Усы губба дәстанларда да сийнемент пенен байланыслы сөз етиледи хәтте соның хызметин атқаратуғын етип баянланады:

Ер алдына кетер деп,

Алғы губба койылған... («Ер Зийўар», 151-бет).

Бирақ губба бизиң түсинигимизше, сийнементтин безек бөлегин курайды, яғный оған саўлат беріуши бир бөлекше болып та саналады. Өйткени, губба арап сөзи болып бир нәрсениң төбесинде көркемлик ушын қойылған қурылма⁷⁴ деген түсиникти береди. Бул сөзге байланыслы мына болжау да қызығарлы. Бул (губба — Х.Ж) мүмкин киширейтилген бурын, көлемли болған жаўынгер аттың

⁷² Алламурагов А. Көрсетилген китап, 20-бет.

⁷³ Алламурагов А. Қарақалпақстан искусствосы тарийхынан. Нөкис: «Қарақалпақстан», 1968, 28-бет.

⁷⁴ Бекбаулов О. Қахарманлық эпостың араб-парсы лексикасы хәм оның тарийхый — лингвистикалық характеристикасы. Нөкис: «Қарақалпақстан», 1979, 98-б.

⁷⁰ Алламурагов А. Мәңги мйрас. Нөкис: «Билим», 1993, 20-бет.

⁷¹ Алламурагов А. Көрсетилген китап, 20-бет, Тебинги. ӨзРИА ҚБ «Хабаршысы», 1997, №3, 158-бет.

көкірегін қорғайтуғын қалқанға усаған зат шығар. Ғақыйқатында да аттың көкірек тусы урыс уақтында тез зақымланатуғын нәзик орын болып, ол жерге қалқанша орнатыу зәрүрлі болған хәм тарийхый турмыслық тәжирийбелердин тийкарында атты кәуип—кәтерден қорғаушы хәм жарасық бебезуши буйымға айланған болыуының әбден итималы бар.

Аттың ер—сайманлары узақ дәуірлерден бери ата-бабаларымыздан орталығындағы зәрүрліклерден пайда болып, турмыс тәжирийбелериниң тийкаргы кәлиплесип, жетилесип, раўажланып киятырған қол өнериниң нәтийжелерин көрсетип бере алады. Ал қарақалпақ қахарманлық дәстанлардағы хәм басқа да ири фольклорлық дәрәтпелердеги ат жасауларына байланыслы материаллар алып жүриушилер, әуладтан-әуладқа жеткерийушилер тәрәпинен үлкен хәуеслик пенен сөз етилип, олардағы мил-пенен тығыз байланыслылығын (мәселен: шарўашылық, дийқаншылық, әскерий ислер хәм т.б.), бәринен тийкаргысы, халықлық шығармалар дәрәтиүдеги укыпшылықларын, терең тәжирийбелитин, дәстүрий дәрәтиүшилиқ усылларына садықлығын ашып берийүде бизиң хәзирги күнде талапларымызды қанаатландырыуға тийкар бола алады.

Ат әуелден өзиниң жабайылық шығысы бойынша үй хайуанларының ишиндеги өжетлериниң бири. «Сырын билмеген аттың сыртынан айланба» деген халық нақылы бийкарга айтылмаған. Соның ушын да адамлар оны өз билдиклерине көндириу ушын, оларды пайдаланыуда бирқанша жеңилликлер туудырыу ушын хәрқыйлы курал-сайманлары ойлап тапқан. Булардың барлығы да мейли ол темирден, мыстан яки териден исленсин бәрибир тиккелейди. Әдетте, атты басқарыуда суўлық, азыўлық үлкен әхмийетке ийе. Ол бир-бирине байланыслы болып келе-алатуғын еки бөлек темирден ибарат болып жүённиң теле-бөлекшелер аттың азыўлығына салынады. Аўзына суўлық салынған ат бираз жууасып адамның дегенине көнетуғын дәрежеге жетеди. Былайынша айтқанда, жүён аттың ҳақыйкый белгиси, ата-бабаларымыз оны өз турмыс тәжирийбелеринде усылай қабып еткен. Дәстанларда ат пенен сапарға атланар алдында таярлық тәшүишлери биринши гезекте жүён менен байланыслы болады:

Ала байталды алдырды,
Ер-жүөенин салдырды («Қаншайым»),
255-бет).

Жүён жоқарыда атап өткенимиздей, тийкарынан қоспалы буйым ол темир бөлекшелеринен ибарат болған суўлық ямаса азыўлық, оны бириктирип туратуғын темир дөнгелекшелер арқалы жүённиң дизгин бөлеги менен тутасады. Жүён өзиниң сыртқы көриниси бойынша ноктаға сәйкес келеди. Халық түсинигинде ямаса дәстанларда жүён көпшилиқ уақытларда суўлық, азыўлық деп аталады. Мәселен, ол аттың күшке минген пайытын көрсетеди:

Суўлық шайнап Қоянкөк,
Изинен куўып барады... («Қырық қыз»),
229-бет).

Астындағы тулпары,
Суўлықты ғарш-ғарш шайнады...
(«Ер Зийўар», 19-бет).

Полаттан суўлық шайнатып,
Пирлер йошып барады...
(«Ер Зийўар», 44-бет)

Үстиндеги Ер Зийўар,
Азыўлық пенен алысты...
(«Ер Зийўар», 173-бет).

— деген қатарларда аттың алған бағдарларынан қайтарыу мүмкин емеслигин аңлататуғын өршеленген, жигерли күшиниң гүәасы боламыз. Әлбетте, жүёнде аттың басқа жасаулары сыяқлы белгили бир нағыслар хәм буйымлар менен тәмийинленген. Бирақ дәстанларда ол айтарлықтай итибарға алына бермейди де, гези келгенде аттың өжетлиги, белгиленген мәнзилге жетийу ықласы, ямаса, қырғын урыста ийесине жәрдем берийу нийетлерин көрсетийүде бийбаха курал сыпатында жийи тилге алынады. Жүённиң усындай өзгеше тәриплиениүиниң өзи-ақ оның ерте заманлардан берли атты басқарыудағы әхмийетиниң даўамлы нәтийжелерин белгилейди.

Қарақалпақ дәстанларында аттың ноктасы ҳаққында да мағлыұматлар орын алған. Нокта әдетте атты байлап қойғанда пайдаланылады. Сонлықтан оның ушына жип, шылбыр яки арқан байлайды. Нокта аттың басына кийгизип қойылғанлықтан хәрқандай ат бар күшин салып тартқан менен оны үзип кетийу мүмкиншилигине ийе емес. Ол териден исленген хәм илажы болғанша нағысланған.

Тилләдан нокта салады...
(«Алпамыс», 38-бет).

Басына қайыс батар деп,
Гұдары ноқта таққан жер («Қоблан», 192-бет).
деген қатарлар ноқтаның тутас тилләдан (алтыннан) исленгенлігіне емес, ал оған тилләдан безеу берілгенлігі хаққында мағлыұматтың бір көриниси балып табылады. Гұдары ноқта түсинигінде атқа хүрмет максетиндегі халықлық көзқараслардың мазмунын ашып бере алады.

Жсқарыда атап өткен жип, шылбыр, арқанлар да ерте дәуірлерден бери ат ушын керекли буйымлардың бири болып, олардың ислениу басқышлары хәр қыйлы жоллар менен иске асқан. Тийкарынан оларды есип ислеу усылы кең тарқалған. Жип, арқан, шылбырларды ислеу ушын көбинесе жүн пайдаланылған. Ал дэстанларда болса буларға да айрықша дыққат аударылып ауызеки халықлық түсиниклер тийкарында сөз етиледі:

Гұдарының ушына,
Жипектен шылбыр таққан жер («Қоблан», 192-бет).

Хақыйқатында да бизин ата-бабаларымыздың турмысын-да жипектен исленген буйымлар (соның ишинде арқан да) кең орын алған. Себеби жипекшилик өндириси шығыс халықларында әйем заманлардан берли белгили. Оның дэстанлардағы сәулелениулериндеги усындай турмыс хақыйқатлығының излерин көрсетиу мүмкиншилигіне ийе хәм басқа тәрепи менен тарийхый әхмийеттеги миллий түсиниклер менен ушласа алады.

Атты басқаратуғын буйымлар дэстанларда жиин аталыуы менен бир қатарда, ерте дәуірлерден атадан балаға, әуладтан әуладқа киятырған миллий қол өнеримиздин тарийхыйлығын белгилеп бере алыу мүмкиншиликлерине ийе.

Ата-бабаларымыз атларды қәстерлеп, олардың қәдир – қымбатын тереңнен түсинип күнделикли турмысында нәтийжели пайдаланыу ушын олардың хәрқыйлы сырттан болатуғын тәсирлерден қорғайтуғын буйымларды да ойлап тапқан. Әлбетте, булар бирден болмай, кем-кемнен турмыс тәжирийбелериниң тийкарында иске асқанлығы белгили. Мәселен атлар бийдәрек алысқа қашып кетпеу ушын буғау, кисен салынған. Олардың тыныш аұқатланыуы ушын ақыр салынып, қазық қағылған хәм т.б. Дэстанларда атты қорғаушы буйымның халықлық түсиниги ретинде көбирек тумар тилге алынады. Былайынша айтқанда қарақалпақ қахарманлық дэстанларында тумарсыз ат жоқ дерлик. Олар атқаратуғын хызметлери бойынша хәр қыйлы баянланады.

«Жарасықлы болсын деп, мойнына тумар тақтырған» («Бозуғлан», 46-бет), делинсе басқа бир дэстанда «жылтырап көринди тиллә тумары» («Алпамыс», 105-бет), деп аттың белгиси сыпатында пайдаланылған. Бирақ, ол өзиниң шығысы бойынша диний мазмунға ийе болып атты сыртқы тәсирлерден қорғайтуғын хызмет атқарылғанлығы мәлим⁷⁵. Гейпара жағдайларда «тумар» сәдеп деген сөз бенен де аралас айтылады: «Мойнына таққанман тиллә сәдепти...» («Алпамыс», 88-бет) деген қатардағы сәдеп сөзи тумар сөзине синоним ретинде пайдаланылған. Бундай жағдайлар дэстанларда көптеп ушырасады хәм миллий қол өнериниң үлгилери тийкарында миллий халықлық түсиниклер бойынша қорғаныу буйымы сыпатында дэстанлардан орын алып киятырған ески турмыслық дэстүрлердин айырым белгилеринен дәреклер бериу менен бирге, халқымыздың қол өнерине болған талғамларын хәр тәреплеме бахалауға жарамлы, бахалы мағлыұматларға ийе.

Атлар алыс жайлауларда жайылып жүретуғын болғанлықтан, олардың адасып кетпеуи ушын яки басқа буреулер ийелик етпеуи ушын тамға басылған хәм буғауланып, кисенленип қойылатуғын болған. Кисенленген ат өз байдалына қәлеген жағына кете алмайды. Тек белгили жерлерде жайылып отлау мүмкиншилигіне ийе болған. Сонлықтан кисен, тамға сыяқлы темирден исленген буйымлар да эпиуайы түрден қоспалы түрлерге айланып, миллий қол өнеримиздин кең өрис алыуына себепши болған. Дэстанларда буғауланған ямаса кисенленген атлар хаққында оғада аз сөз етиледі. Деген менен олардағы бар материаллардың өзи де олардың тарийхый турмыслық әхмийетин белгилеп бере алады. Әсиресе, кисен менен буғау хаққында айтылғанда атлардың кисенди үзген күши, буғауды ямаса қурықты үзген күши атқарыушылар тәрепинен айрықша зауық пенен жырланады.

Атлардың тағы бир әнжамы таға. Таға аттың туяқларына қағылыу ушын сәйкеслендирип беккем темирден исленеди. Ол аттың жазатайымда тайып кетпеслиги ушын керекли. Сонлықтан да дэстанларда:

Полаттан таға қақтырдым,
Етер деп жазым тайғақ жер («Қырық қыз», 156-бет).

Бул жерде «полаттан таға қақтырдым» дегенде жырау

⁷⁵ Бекбаулов О. Қахарманлық эпостың араб-парсы лексикасы... 98-бет.

оның хасыл зат екенлигин билдириуі үшін, кәдір - қымбатын түсіндириуі үшін фольклорлық ұсыллардан шебер пайдаланған хәм бир пайытта оған эстетикалық рең берген. Қала берсе, бул қатарларда тағаның ат үшін зәрурлиги де, оның өнерментшилик саласында исленетуғын буйым екенлиги де айрықша дыққат-итибарға алынған. Таға бахыт келтириуіши «буйым» сыпатында славянлардың өткендеги турмысында хәм фольклорында кеннен белгили. Биз «темирши тағаға жарымайды» деген нақылды усы күнлерге шекем жийи есitemиз. Ал бул гәп белгили бир ұақытлардағы халық турмысы менен байланысly жүзеге келген, тууры мәнисинде темирши устаның қай-қайсысында да таға өтимли зат болғанлығы, оның қанша ислесе де ауысып қалмауығын аңлатады.

Дәстандағы шаршап келген атлар дем алатуғын орынларда, арнаулы түрде атқарушылар тәрәпинен айрықша дыққат аударылды. Соларды ишинде тебил («табле» «дәбле» депте айтылады) көбирек тилге алынады. Мәселен:

Тебилде турған секирип,
Тулпарына жетеди... («Ер Зийұар», 40-бет).

Көк тулпар тебилге... («Ер Зийұар», 151-бет).

«Тебил» сөзи хәзир архайкалық мазмунға ийе болып, күнделикли сөз айланысларында қолланылмайды. Себеби, ол пайдаланыудан шығып қалған, тек тарийхый турмыслық әхмийети бар, халқымыздың миллий өнериниң үлгиси сыпатында ауызеки әдебиятымызда белгили. «Тебил» сөзликлерде ат байланатуғын орын деп түсіндириледі. Оның атқаратуғын хызмети қазыққа жақын келеди, бирәк қазықтың айрықшалығы ол жерге қағылмай кесесине беки-тилген, әшекейленген ағаш болған. Әлбетте, бул түсиник еле толықтырыуды хәм анықланыуды талап етеди. Ол ата-бабаларымыздың атқа болған ықласының бир гүұасы сыпатында көриниуі менен бахалы.

Дәстанларда ат байланатуғын қазық ҳаққында да қызығарлы мағлыұматлар бар. Олар атқа дәреклес болған көпшилик буйымлар қатарында алтынға, гүмиске теңелип сөз етиледі:

Алтыннан қазық қақтырды...
Гүмистиң қазық қақтырдың... («Бозуғлар», 31-бет).

Көкиреги өсик болсын деп,
Алтын қазық қаққан жер... («Ер Зийұар», 40-бет).

(«Қоблан», 192-бет).

хәм т.б. сыяқлы сөз кестелери арқалы қазыққа берилген халықлық түсиник терең эстетикалық мәнилерге ийе. Усын-дай жоқарғы талғам менен тәриплеуди узак ұақытлар дауамында өз бойларына сиңирип киятырған қарақалпақ дәстанларының кәдір - қымбатын, тартымлылықтарын, әпиұайылығын бахалауда хәм миллий өзгешеликлерине әхмийет бериуде атқарушы жыраулардың гөзаллыққа хәуесликлери үлкен итибарға алынады. Жыраулар ямаса атқарушылар улыұма халықтың бир ўекили сыпатында көпшиликтиң дийдисиндеги ойларды, ортаға таслайды. Олардың не нәрсеге қызығатуғынлығын, нелерди жақсы көрип тыңлайтуғынлығын, қандай нәрселер менен мақтана көтеретуғынлығын, кимлер менен алатуғынлықтарын бәрин-бәрин есапка алады. Булардың әми жыйналып миллий тарийхый сыпатлаулардың турмыс пенен тығыз байланыста пайда болып, қәлиплесип, рауажланып киятырғанлығын көрсетеди.

Ел арасында «Ат айланып қазығын табар» деген даналық түсиниклер бар. Бул ауыспалы мәниде айтылғаны менен тиккелей тууры мағаналы гәп ретинде бизин ата-бабаларымыздың турмысында терең из қалдырылғанлығын дәлийлейди. Қазық - миллий ой-өрисимизде Уатан, Атамәкан деген ұғымлар ұшласады хәм соның тийкарында олардың ең қымбат хасыл затларға теңелип айтышығы оғада орынлы.

Қарақалпақ дәстанларында атларды жасандырыу, күш-көлик ретинде пайдаланыудан тыскары, оларды бағып-қағыу, азықландырыу үшін да арнаулы қол өнерментшилигине тийисли затлар ислеген. Солардан бири ақыр. Ақыр елеге шекем турмыста пайдаланып киятырған курылмалардың бири. Бирәк бизге шекем оның атқаратуғын хызметинен бөлек, қандай жағдайда, қалай, неден исленген-лиги тууралы жетерли мағлыұматлар жетип келмеген. Тек биз бурынғы көринислерин дәстанлардағы материаллар арқалы ғана көз алдымызға елеслете аламыз. Гейпара дәстанларда ақыр тастан ойылып салынған, ал басқа биреулеринде қоладан исленген хәм т.б. дегенге сыяқлы хәрқыйлы баянлаулардан ибарат. Мысалы:

Ала тайға нийетлеп,
Қоладан ақыр салдырды... («Бозуғлар», 31-бет).

Орданың сол жағында адам бойы,
Қола ақырды көрди... («Бозуғлар», 46-бет).

Алтыннан ақыр салдырып... («Ер Зийұар», 40-бет).

Қара атыма тастан ақыр ойғанман...

(«Мәспатша», 58-бет).

Булар атқарыушылардың турмыстаныу талғамларының нәтижелери.

Аттын дорбасы тууралы да усундай пикирлер айтыуға толық мүмкиншиликлер бар. Дорба жумсақ материаллардан тигилип яки тоқылып исленген, атқа жем беретугың қалташа-ыдыс. Дәстанларда булар тууралы мынадай мағлыұматлар бар:

Ушыға дорба салышты... («Бозуғлан», 31-бет).

Мақпал дорбадан жем берген... («Бозуғлан», 46-бет). Буннан тысқары дорбаны аттың басына илдирип қоятуғын бауы да. «Гүдарыдан бау тағып...» дегендей көтерінки мақтаныш пенен сөз егиледи. Бул келтирилген мысаллардағы ушыға, мақпал ата-бабаларымыздың турмысындағы ең хасыл тауарлар есапланған болса, гүдары хасыл тери—телетин болып табылады. Булар да қол өнерментшилигиниң миллий басқыштан жетилискенлигин хәм турмыста кең пайдаланылғанлығын көрсетеди.

Дәстанларда атлардың түр-түслерине де жоқары итибар бериледи. Қандай ат болсада дәслеп оның иренлери тилге алынады. Мысалы: ак ат, кара ат, қоңыр ат, торы та, боз ат, байшубар хәм т.б. Соң көпшилиги сол атама менен аталып кетеди. Бир итибарға аларлық жери, дәстанлардағы атлардың атамалары бирин-бири қайталамайды. Олардың гөзаллығын, ағла қәсийетлерин сүүретлеу мақсетинде «бедеу», «наз бедеу», «дал бедеу», «әреби ат» деген метафоралар менен эпитетлер жийи қолланылады. Атлардың жасларына байланыслы өзгешеликлеринде де халықлық түсиниклердин орын алғанлығы бизиң тарийхый туралығымызда шаруашылық кәсибиниң кең орталығымызда билдиретуғын дәреклик әхмийетке ийе. Буған «бийе», «айғыр», «кулын», «тай», «ғунан», «дөнен» хәм т.б. сыяқлы түсиниклерди атап өтиуимиз мүмкин. Булардың барлығы ата-бабаларымыздың өз дөгеретиндеги дуньяға, кубылысларға, затларға болған талғамларының күшли болғанлығын көрсетеди.

Ири эпикалық дәретпелерде ат тууралы сөз етилгенде, олар қолға үйретилген дәуирлерден баслап-ақ қол өнериниң пайда болыуына хәм рауажлануына елеули тәсир жасаған, шаруашылық кәсибиниң мәдений жақтан жетилисиуине себепши болған үй хайуанларының бири сыпатында халқымыздың руухый келбетин беккемлеудеги орны айрықша деп бахалай аламыз.

Курал-жарақлар хакқында халықлық түсиниклер

Ата-бабаларымыз әйемги дәуирлерден баслап көп санлы Орта Азия кәуимлериниң бири сыпатында ямаса аралас халында курал-жарақларға арқа сүйеген, оларды кәстерлеп кәдирне жететуғын адамлар болған. Өйткени олар мөкан қәдирне жететуғын адамлар болған. Өйткени олар мөкан тутқан географиялық орынларда шығыстан батысқа, батыстан шығысқа, түсликтен арқаға, арқадан түсликке хәр қыйлы дәуирлерде хәр түрли мақсеттеги әскерий жүрислер болып турғанлығы тарийхтан мәлим. Усундай қыян-кести жағдайларда олардың курал-жарақсыз куры қол қаусырып отырыуы мүмкин емес еди. Душпанлардан қорғаныу сиясаты, өз елин, ата мөканын сыртқы душпанлардың аяқларына ты, ез елин, ата мөканын сыртқы душпанларынан кегин алыу таплаттырмау нийетлери, душпанларынан кегин алыу ықласлары жергиликли кәуимлер ушын, хәтте ири баслы урыулар ушын бас машқала болып турған бул дәуирлерде әскер тутынып куралланыу баслы үазыйпалардан бири болды. Курал-жарақлар тек ғана душпанларынан кегин қайтарыу ямаса қорғаныу ушын ғана емес, ал ата-бабаларымыздың бурыннан киятырған дәстүрий турмыс мәдениатын беккемлеу қаны менен тәнине сиңип қалған турмыс тәризлерин нығайту хәм рауажландыруу ушын да оғада исенимли, жәрдемшилик хызметлер атқарады. Ол күнделикли турмыста хожалық ислерин жүргизиу ушын да зәрүр болды. Өйткени, аңшылық, шаруашылық, дийқаншылық, балықшылық пенен шуғылланған ата-бабаларымыз өз талапларының жемислери талан-гараж болмауы ушын биринши гезекте курал-жарақларға сүйенеди. Қала берсе, курал-жарақлардың пайда болыуы тиккелей турмыс пенен байланыслы тәбийий зәрүрликлер сыпатында жүзеге асқанлығы айрықша әхмийетке ийе.

Курал-жарақлардың дәслепки әпиуайы нускалары ата-бабаларымыз аңшылық пенен шуғылланған дәуирлерде-ақ пайда бола баслаған. Сол дәуирлердин өзінде-ақ оларға итибар беріу белгилери сезиледи. Себеби, хәрқандай ықшам хәм жеңил кураллар олардың талапларын барынша қанаатландыруу менен бирликте көриниси жағынан сүйкимлилиги, тартымлылығы жумыстың өнимли хәм сапалы ислениуине руухый тәсир жасап отырған. Әлбетте, урыс курал-жарақларының дәреклериниң аңшылық кәсиби менен шуғыллануышы кәуимлерден шыққан деп тиккелей бир жақлама бахалауға болмайды. Бирақ белгили дәрежеде сол кәсип куралларының урыс ислери ушын арнаулы исленген жарақлар менен байланыслы екенлигинде бийкарлау

мәлім бола баслайды. Соң үлкен түрк қағанлығының пайда болыуында олардың курал-жарак ислеу уқыпшылары хәм пайдалана билиу шеберликтери менен тиккелей байланыслы екенлигин атап өтиүиміз тийис⁸¹. Түрк қағанлығы ыдырағаннан кейинги (VIII-X әсирлер) оғулар, қыпшақлар, қоңыратлар заманында да курал-жаракларды ислеу хәм оларды пайдалануу кең хәуиж алып отырған. Соның тийкарында үлкен кәуимлик бирлеспелер пайда болып, тарийхта терең из қалдырған. Тарийхый дәреклерде түрк кәуимлериниң урыс ислерин меңгеріудеги шеберликтери жүдә айқын сөз етиледі. Солардың бири араб шежірешиси әл Джазих (IX әсир) былай дейди: «Егер сен түрклердин турмысын үйренгиндемеди хәм өткен күнлерин санағанындамеди, онда олардың жер үстинде жаяу жүргенинен көре ат үстинде өтетүгын өмири көбирек болатүгынлығына исенген болар едің»⁸². Демек түркийлердин мақсетке умтылуу талабы көбинесе урыс иселери менен шешілген деген сөз. Бул урысқа қумарлықтан емес, әлбетте, ал сол заманның, жасаған орталығының тәсирлериниң нәтижеси деп түсиніу керек. Қарақалпақлардың аүйзеки әдебиятында қахарманлық дәстанлардың айрықша орын ийелеуі де усындай турмыс жағдайларына байланыслы болған себеплер менен ушласып отырады. Қарақалпақ халқында елеге шекем үлкен кәуимлик бирлеспе есапланатугын қыпшақлар хакқындағы мағлыұматларда жоқарыдағы пикирлерди толықтырыуы мүмкин: «Дәштилер (қыпшақлар Х.Ж.) – оғыры қәхәрли, урыста ержүрек, олар бастан-аяқ териден исленген кийим кийеди, мисли қасқырдай, бетлери қаппап койғандай бүрискен қабат-қабат әжимлер, ал көзлери кабакларының жыйрықларынан көринбейди»⁸³. Усындай сыпатлаулар қандай дәрежеде болса да дала халқы ушын характерли болып, өзлери дөреткен шығармаларда да соған сәйкес халатларда сәулеленеди. Әсиресе бизди қызықтыратүгын дәстанлардағы курал-жаракларға болған итибар, халықлық көзқараслар усындай тарийхый турмыс шынлығының нәтижелери болып табылады. Айта кететүгын, бир нәрсе, орта әсирлерге келе хәтте ерте орта әсирлердин өзінде-ак бурыннан киятырған ата-мийрас дәстүрий курал-оқжай кең

⁸¹ Гумилов Л.Н. Древние торки. М., 1967, 66 с.

⁸² Алланиязов Т.К. Очерки военного дела кочевников Казахстана. Алматы, «XXI век», 1996, с. 12.

⁸³ Алланиязов Т.К. Көрсетілген кітап, 13-бет.

пайдаланған. Олардың сыпаты хәм сапасы жақсыланып, дәлиги хәм атыуға қолайлылығы арттырылып барылған. Мәселен, дәслепки дәуірлерде оқжайлар ағаштан исленетүгын болса, соң сүйеклерден курастырылған курама оқжайлар пайда болған. Бул рауажлануу дәуири б.э. шекем-ги II әсирлерден баслап б.э. X әсирлерине шекем дауам еткен. Нәтижесінде олардың сериппелилик сыпаты артып отырған. Дәстанларда да оқ жайлардың усы қасийетлери көркем тил менен сөз етилип барылады.

Оқжайлар урыстан тысқары парахат турмыста да жийі пайдаланылғанлығы тарийхый дәреклерден мәлім. Егер оның дәслепки шығысы (жүдә эпийуайы түри) аңшылық дәуириндеги хожалық ислери менен тутас екенлигин есапқа алсақ, оның күнделикли руузыгершилик ушын да бәркулла пайдаланып келгенлигин түсиніу қыйын емес. Халқымыз «Ер азығы жолда» деп бийкарға айтпаған. Мудамы дүзде, сапарға бейимлескен батырлар өз азықларын жолдан табатугын болған. Бул туұралы қарақалпақлардың келип шығыуында (этногенезинде) белгили орны бар половецлер хакқында мынадай мағлыұматлар бар. Рабби Петаки 1170-жылларда «Олар (половецлер –Х.Ж.) шатырларда жасайды, хәдден тысқары узақты көргиш, көзлери оғыры өткир, себе-би олар аўкатқа дүзды пайдаланбайды хәм белгили есимликлер менен аўкатланады. Олар айрықша мергенлер, ушып баратырған қусларды атып түсиреди. Олар бир күнлик қашықлықтағы затларды сезеди хәм не екенин биле алады»⁸⁴ деп белгилеп өткен. Ал түрк кәуимлериниң бири Ғулар Ибн Фадлан (X әсир) бойынша былай тәрипленеди: «Бир сапар ол бизлер менен бирге атлы киятырғанда аспаннан ғазлар ушып келди. Бир ғаз тас төбесине келген пайытта ол оқжайын атып жиберди, ғаз жерге сырғып кулап түсти»⁸⁵. Бул орта әсирлерге тийисли дәреклер арқалы биз ата-бабаларымыздың әскерий ислердеги хәм парахат турмыстағы өнерге, шеберликке, уқыпшылыққа болған қатнастарын аттан анық көре аламыз.

Тарийхый изертлеулерде бир неше мәрте тастыйықланған печенеглердин қарақалпақ халқының пайда болыуына қатнасы мәселеси илимий бақлауларда қарсы пикир туұдырған жоқ. Олар Әмиүдәрьяның аяғында, Арал жағалауларында жасаушы кәуим сыпатында қарақалпақ халқының халық болып қәлиплесиуінде шешіуши

⁸⁴ Мағлыұмат Т.К. Алланиязовтың аталған кітабынан алынған, 9-бет.

⁸⁵ Ибн Фадлан. Путешествие на Волгу. М., 1939, с. 64.

сапалылығы хэм т.б. қасиетлери айрықша көзге тасланады. Жоқарыдағы «алты батпан сарыжай» - деген қатарлар оның оғыры салмақлылығын билдирсе «бауыры қатты полаттай» деген баянлау оның бекемliliгiнен дәрек береді. Бірақ, сарыжайлардың хәр қыйлы түрде, хәр қыйлы салмақта болғанылығын, хәр қыйлы материаллардан, хәр қыйлы усылар менен исленгенлигiн бийкарлап болмайды. Атқарыушы жыраулардың гейпаралары усындай өзгешеликлерге терен итибар береді хэм оларды хақыйқый турмыслық мүмкиншиликлерге жақын сәулелендириуге хәрекет етеді.

Гейпара тарийхый дәреклердің көрсетиуинше, сарыжайлар скиф қәуимлери тәрeпинен қола дәуиринде-ақ пайда болған. Ол түслик Сибир далаларынан баслап Грецияға шекемги аралықларда белгили болған. Бул сарыжайлар ағаш қыйындысы пайдаланылған. Соң усы усыл менен ағаш қыйындысы пайдаланылған. Соң усы усыл менен ағаштың серипелик қасиетин күшейтиу үшін оған қоспалы сарыжайлар исленген. Оның айырмашылығы ағаштың серипелик қасиетин күшейтиу үшін оған болса, ағаш бир неше бөлеклерден ибарат болып, олар бир-бирине бекем бириктирилип исленген⁸⁸. Усындай сарыжайлар бизиң эрамызға хэм бизиң эрамыздың дәслепки дәуирлерине шекем келип жеткен. Кейин жауынгерлердің қорғаныу ұқышлығының күшейиуине байланыслы бундай сарыжайлар өз әхмийетин жоғалта баслаған хэм оның басқа түриниң пайда болыуына алып келинген. Тарийхта бундай сарыжайларды хунн типлес сарыжайлар деп атайды. Яғный оларды хунн қәуимлери ислеген, оның оғада кең территорияға таралыуына себепши болған. Оның тийкары ағаш болып, хәр қыйлы түрдеги бир неше ағаш бөлеклеринен қурылған. Ағаштың қатты бүгилиуи үшін шақ қабықларын, сиңирлерди, сүйеклерди пайдаланған. Олар ағаштың еки ушына хэм ортасына орналастырылған. Майда бөлекшелер қанша көп болса, сарыжайдың сапалылығы сонша нәтийжели болған. Айырым сарыжайларда сүйек бирикпелери жети бөлектен ибарат болады. Олардың төртеуи ағаштың еки ушына, ал үшеуи ағаштың ортасына қосылады. Усы тақылетте күш пенен тартылған сарыжайдың серпилиу қасиети күшейип, оқлар тез хэм нышанға дәл тийиу мүмкиншилигiн арттыр-

⁸⁸ Хазанов А.М. Сложные луки евразийских степей и Ирана в скифосарматскую эпоху. // В сб.: Материальная культура народов Средней Азии и Казахстана. Алма-Ата: «Наука», 1980, с. 29.

ды. Хунн сарыжайларының тағы бир өзгешелиги, оның көлеминиң үлкен болыуында: оның узынлығы орта есап пенен 120-160 см болған⁸⁹. Ал бизиң эрамыздан бурынғы III-II әсирлердеги үйсин қәуимлеринде болса усы тақылетте исленген ямаса усындай сарыжайлардың пайда болыуына тийкар салған кураллар салыстырмалы дәрежеде жүдә кишкене болған. Яғный олардың көлеми 70-80 см ден аспаған. Ийилиу мүмкиншилиги ямаса ийилген уақыттағы гирис аралығы 30-50 см ғана болған. Бундай сарыжайлар атлы әскерлердің шауып баратырып атыуы үшін наятый қолайлы болған. Сарыжайдың дәстанларда сөз етилиуи хэм олардың тарийхый турмысымыздан хақыйқый орын алыу жағдайлары дәуирлик көзқарастан үлкен қызығыушылық туудырады.

Биз әйемги тарийхшылар қалдырған аңызлық дәреклерге сүйенсек те, сарыжай хаққындағы эпикалық мағлыұматлардың тарийхый әхмийетиниң бақалылығына көзимиз жетеди⁹⁰. Бунда, сарыжай менен қалай қатнас жасай билиу хәркимниң қолынан келе бермейтуғынлығын, олда меңгерилиуи қыйын болған өнердің бир түри екенлигин билдиретуғын тийкаргы түсиник бар. Усындай жағдай «Алпамыс» дәстанында да сәулеленеди. Мәселен, сарыжайды батырдың перзенти Жәдигерден басқа адам көтере алмайды. Оны Алпамыстан басқа хеш ким ата алмайды. Демек, эпикалық түсиниклер бойынша сарыжай тек ғана урыс куралы емес, жасларды сынау куралы түринде де белгили. Хақыйқатында да дәстанларда сарыжай сийрек халында урыс куралы сыпатында пайдаланғаны болмаса, көпшилик миллий эпикалық дәретпелерде ол алтынқабақ атыу үшін, ямаса белгили бир нышананы атып жарысыу үшін, яки аңшылық куралы түринде жийи-жийи сөз етилип отырады. Буның тийкаргы себеби оның урыс куралынан жарыс куралына ауысқанлығында емес, ал қатлам-қатлам тарийхый дәуирлердин талаптарына мууапық өз атқаратуғын хызметинин айырым әхмийетли өзгешеликлерин сақлап киятырғанында болыуы мүмкин. Өйткени жырауларымыз тәрeпинен бизге шекем келип жеткен мағлыұматлар сарыжайдың ата-бабаларымыз турмысында оғада зәрурли орын тутқанлығын, оның урыс куралы болыуы менен бирге жасларды тәрбиялаушы, мәртлик, ерлик ислерге шақырыушы қасиетли курал болғанылығын

⁸⁹ Алланиязов Т.К. Көрсетилген кітап, 18-бет.
⁹⁰ Геродот. История. Л.: «Наука», 1972, с. 189.

кайта-кайта тастыйықлайды.

Сарыжай сөз етилген жерде әлбетте оның компоненттері (бөлекшелері) хаққында да айтылады. Олар да қуры аталып өтилмей айрықша эстетикалық заўық пенен тәрипшеу дәстүрлеринин үрдиске айланғанлығы көзге тасланады. Мәселен, «талма гирис», «гириси алтын», «шегими қатты полаттай», «орап гезге шалады» дегенге сыяқлы сөзлерде атқарыушының сол қуралға болған қатнастары, көзқарастары сәулеленген. Гирис – сарыжайдың серишпелі бауы, яғний оның тийкарғы бир бөлеги, оқтың нышанаға ушырыушы баслы хызметлеринин бирин атқарады. Сонлықтан да дәстанларда «Такты жайға гиристи» («Қоблан», 128-бет), «Жайларға тағылған хасылдан гирис» («Алпамыс», Есемурат жырау, 341-бет) сыяқлы түсиниклердин эстетикалық басқыштан бақаланыуы тәбийий. Соның менен бир қатарда, бул мысалларда сарыжайдың қолдан ислениу басқышларының айырымларының дыққатқа алынғанлығын атап өтиуимиз тийис.

Сарыжайдың тағы бир айырымас бир бөлеги оның атылатуғын оғы болып табылады. Оқ хаққында дәстанлардағы мағлыұматлар бизге тарийхый турмыс хақыйқатлығын, өткендеги ата-бабаларымыздың өнер тарауындағы ықластарын, шеберликлерин таныуға жәрдем беретуғын бақалылыққа ийе зарүрли материаллардың бири болып есапланады. Дәстанларда бундай дереклердин келтирилиуин тосаттан қосылған кубылыс деп қарауға болмайды. Эрамыздың алдыңғы VII-VI әсирлерде-ақ Сырдарья әтирапларында жасаған скифлердин үш қырлы сарыжай оқлары табылған⁹¹. Хәтте буннан да бурын ата-бабаларымыздың мекан тутқан орынларында, яғний б.э.ш. XIV-XI әсирлерде-ақ қоладан исленген оқ ушлары табылғанлығы тарийхый изертлеулерден белгилі. Мағлыұматларға карағанда көшпели қәуимлер сол дәуирлерден баслап-ақ сарыжай оқларына айрықша итибар берилгенлиги сезилип турады. Дәслепп олардың көринислери жалпақ ушлы болса, соң еки қырлы үш қырлы хәтте төрт қырлы болып қолайластырылып, жеңиллестирилип кем-кемнен сапалылық дәрежеси арттырылып отырылған⁹².

⁹¹ Толстов С.П. Древний Хорезм. М., 1948, с. 77.

⁹² Акишев К.А. Саки азиатские и скифы европейские. //В сб.: Археологические исследования древнего и средневекового Казахстана. Алма-Ата: Наука, 1980, с. 48.

⁹³ Алланиязов Т.К. Көрсетилген китап, 23-бет.

Ал оқлардың сапалары болатуғын болса, Тяньшань қайыңларынан исленген хәм узынлығы оқ ушлары менен қосып есаплағанда 81 см ге жеткен. Оқ ушлары мүмкиншиликлерге қарай хәр қыйлы материаллардан: қоладан, ағаштан, сүйеклерден исленген, ал VII-VIII әсирлерге келе темирден исленген оқ ушлары пайда бола баслайды⁹⁴. Булардағы өзгешеликлер тийкарынан оқтан қорғаныу қуралларының күшейиуи себепли жүзеге келген. Әйткени қорғаныу уқыпшылығы нығайған сайын, бурынғы пайдаланып жүрген оқлар өз нәтижелилигин жоғалтады хәм жаңадан пайда болған беккем сауыт қалқанларды тесип өтетуғын оқлар ислеу баслы ұазыйпа болып, бәркулла дыққат итибарда турады. Сонлықтан оқлардың қәлиплесиу, жетилисиу, ықшамласиу басқышлары кандай дәрежеде болса да уқыпты, шеберликти талап етеди хәм миллий кол өнеримиздин кеңейиуине, беккемлениуине тәсир ететуғын тийкарлардың бири есабында белгиленеди.

Қарақалпақ қахарманлық дәстанларында да сарыжай оқлары хаққында бир қатар мағлыұматлардың ушырасып отырыуы, халқымыздың пайда еткен қәуимлеринин узак етмиштеги тарийхый турмыслардың елеслеринен дерек беретуғын белгилерин өз бойында саклай алыу мүмкиншиликлери менен өлшенеди. Тарийхый дереклерде ыскырып ушатуғын оқлар хаққында көплеген мағлыұматлар бар. Ал олардаң эпикалық дәретпелериндеги сәулелениулерин айрықша қызығыушылықлар туудырады. Алдын бурын ыскырыушы оқлардың хуннар дәуиринен баслап белгилі екенлигин түрк қағанлығы дәуиринде жүдә кең пайдаланғанлығын белгилейтуғын мағлыұматлар бойынша тоқтап өткенимиз макул. Бундай пикирлер Орта әсирлердеги Түслик хәм Орайлық Азиядағы көшпелилердин турмысын үйрениуге байланыслы жүргизилген арнаулы изертлеулерде, археологиялық табылмалардың жәрдеминде сөз етилгенлиги айрықша итибарға ылайық. Буларда қазылмалардан табылған ыскырып ушыушы сарыжай оқларын типологиялық жақтан системаластыруу арқалы бирқатар өзгешеликлерге ийе болғанлығы оқлар душпанның хақыйқатында да ыскырып ушыушы оқлар душпанның психологиялық халатына керин тәсир етиу ушын ойлап

⁹⁴ Алланиязов Т.К. Көрсетилген китап, 24-бет.

⁹⁵ Липец Р.С. Образ батыра и его коня в тюрко-монгольском героическом эпосе. М.: «Наука», 1984, с. 72.

⁹⁶ Худяков Ю.С. Вооружение средневековых кочевников Южной Сибири и Центральной Азии. Новосибирск: «Наука», 1986, с. 150.

табылған куралдың жетиліскен түрі. Бул пикирди алтай эпосларын изертлеуші С.С.Суразаков былай тәріптейді. «Ысқырып ушығушы оқтардың әхмийети душпанды ямаса анды албыратыу халатына түсіріу, яғный бир орында табылмай қалыуын тәмийнлеп, оқтың нышанаға дәл тийиуине тийкар салған болыуы мүмкин»⁹⁷. Изертлеушілердин дерлик барлығы да «ысқырыушы оқлар» хақкында усыйндай улыўмаласқан пикирлерге ийе. Буларды қахарманлық дәстанлардағы мысаллар арқалы дәлиллеу мүмкин. Мәселен:

Пәрли оқтан оқ алды,
Кириске оқты қыстырды.
Гүшшекке тиреп өкшесин.
Бир оқты тартып жиберди.
Атқан оғы батырдың,
Ийттей үрип баралды...

делинген «Алпамыс» дәстанында. бул теңеулик мақсетте келтирилген мысалдай көрингени менен де, оның дәрегінде хақыйқат оқтың өзіне берілген жоқары баға бар екенлиги сезиледи. Оқ тек ғана нышанаға шаншылатуғын оқ емес, ал оның ушып баратырғандағы өзгешеликтери жоқарыдағы ысқырыушы оқ хақкында түсиниклерге жүдә хәм жақын келетуғынлығы менен ажыралып турады. Сондай-ақ дәстанларда буннан да басқа оқ хақкында эпикалық түсиниклер бар. Солардың биринде «Суржайыл деген оқ алды» деген қатарларды ушыратамыз («Ер Зийўар», 232-бет). Әлбетте, «суржайыл» деген сөздин лексикалық мәниси (тийген жерин) ньықырт қылатуғын оқтың кәсийетлерин сәулендиретуғын мазмунға ийе екенлигине нәзер аударыуымыз тийис. Сондай-ақ гейпара қатарларда «Дәуір оғын алады» деген сыяқлы ушырасады. Буларды өз гезегинде сарыжай оқларының қәдир-қымбатына байланыслы, оның зәрүрлигине хәм атқаратуғын хызметлерине байланыслы оны пайдаланған адамлар тәрәпине берілген баға екенлигин бәрқулла ескерип отырыуымыз тийис.

Сарыжайдың тағы бир керекли бөлеги оның оқтарды сақлайтуғын кутышасы болып табылады. Ол дәстанларда қоламса, қурымсақ, туктғый деген синоним сөзлер арқалы жийи пайдаланылады. Алымлардың айтыуларына қарағанда әйемги түрклер туктғыйды қарағайдың сыртқы

⁹⁷ Суразаков С.С. Алтайский героический эпос. М.: «Наука», 1985, с. 28.

қабықларынан ислеген⁹⁸. Олар териден де исленетуғын болған. Археологиялық қазымалардан табылған ең үлкен туктғыйлардың бири XIV әсирге тийисли болып, узынлығы 60 см, астыңғы кеңлиги (ени) 15 см, үстинги кеңлиги (ени) 12 см болған⁹⁹. Бундай туктғыйларға 16-оқтан 30 оққа шекем жайластырылған¹⁰⁰. Әдетте дәстанларда батырдың сары жайын қолға алыуына байланыслы оқ қалтадан оқ алып (туктғыйдан) салыуын сүүретлеу дәстүри бәрқулла бирге сөз етиледі. Сонлықтан олар ажыралмас, бирин-бири дауамлайтуғын хәрәкетлер тийкарында бизге кең мағанадағы түсиниклер сыпатында келип жеткен.

Жақыннан урысатуғын урыс кураллары

Көшпелилердин жақыннан урысатуғын урыс кураллары хақкындағы тарийхий мағлыұматлар бизиң эрамыздан бурынғы III-II әсирлерди өз ишине қамтйды. Солардың бири узын хәм келте қылышлар болған. Олар темирден еритилип исленген хәм тауар менен қапаланған ағаш қынаптарда сақланған¹⁰¹. Қарақалпақ халқының этникалық курамында елге шекем ири урыўлардың бири болып киятырған қанлылар (Кангтой) бизиң эрамыздан бурынғы II әсирден бизиң эрамыздың II әсирине шекемги аралықта күшли кәуимлердин бири қатарында хәзирги түслик Қазақстан жерлеринде турмыс кеширген хәм олар еки жүзли дүзиу қылышлардан пайдаланған. Олардың узынлығы 81 см жеткен. Ал усағашшы ағаштан исленип, 13 см болған¹⁰². Буннан кейинги дәуірлерде қылыш ислеу усыллары әдеуір жетилисип бизиң эрамыздың II-IV әсиринде-ақ олардың ықшамлығы хәм сапалылығы арта баслаған. Яғный, салмағы бираз жеңиллестирилип, узынлығы 95 см ге жеткен, ал ени 4,2 см болған¹⁰³. Қылышлардың орта әсирлердин дәслепки дәуірлериндеги жетилискен түрлери түрк қағанлығының дүзилиуи хәм мәмлекеттин кеңейуи менен терең байланыслы. Сол дәуірлерде қылышларды безей, усағаш сапларына нағыс ойыу үрдиске айланған

⁹⁸ Худяков Ю.С. Көрсетилген кітап, 151-бет.

⁹⁹ Алланиязов Т.К. Көрсетилген кітап, 27-бет.

¹⁰⁰ Алланиязов Т.К. Көрсетилген кітап, 27-бет.

¹⁰¹ Алланиязов Т.К. Көрсетилген кітап, 28-бет.

¹⁰² Байпаков К.М. По следам древних городов Казахстана. Алма-Ата: «Наука», 1990, с. 13.

¹⁰³ Зданович Г.Б. Покровский могильник на реке Ишим. В.сб., Культура древних скотоводов и земледельцев Казахстана. Алма-Ата: «Наука», 1968, с. 75.

дәрежелерге қарағанда бизге б.э.ш. X-VIII ғасырлардан белгилі. Ол көп ғана тарихий дәуірлерде өз басынан кешірген қурал болғанлықтан ол жаққындағы мағлұматтар яки сұреттемелер халық ауызеки дәретпелеринин көплеген үлгілерінде терең из қалдырған. Мәселен, оның аты ертекерлерде, нақыл-мақалларда, терме – толғауларда, хәйиулерде, хәм халық поэзиясы үлгілерінде ушырасады. Деген менен бәрибир биз оның сыпатлануларын қахарманлық дастанларда көбирек көреміз. Ол ғалаба урыс қуралы хәм жекпе-жек батырлар урысының қуралы ретінде тендей белгилі. Гейде урысты баслаушы, ямаса урысқа таярлануы сыпатларын белгилейтуғын символлық қәсийетлерге де ийе болып келеди. Мәселен, алып қарайық:

Найзасы болса сапласын

— деген қатар «урысқа таярлансын» деген жуумақты береді хәм соның менен бир қатарда сол дәуірлердеги қурал-жарак ислеу өнерментшилигиниң рауаж тапқанлығын да аңлатады. Ямаса урысқа атланыс уақыты:

Қарағай найза оңғарып...

Қарағай найза қалтырап...

Ақ найзаны қолға алады

— деген қатарларда қарағай ағаш аркалы найзаның беккемлігі сыпатланса, басқа тәрәпинен ата-бабаларымыздың көшип — қоныуларының мәдени экономикалық қарым-қатнастарының нәтижелерин дәлиллейтуғын қарағай жергиликли дарак сыпатында Орта Азияның арқа зоналарында көбирек өсетуғынлығын атап өтиуимиз тийис. Бундай материаллар хәрқыйлы жоллар менен де келтирилген болыуы мүмкин. Бирақ қандай дәрежеде болса да, дастандағы найзаның сабы жаққында түсиниклер оның жергиликли ағашлардан исленгенлигин тастыйықлайды.

Найза жаққында булардан басқа да баянлаулар дастанларымыздан өз орынларын тапқан. Олар көбинесе атадан-балаға өтетуғын мийрас мүлик ретінде, ямаса, белгили батыр адамлардың бир уақытлары услап — тутқан, пайдаланған қуралы екенлигин, соны услауға гезектеги батырдың қолы жеткенлигин мақтаныш өтетуғын кеуил кеширмелерин сөз етеди.

Мәселен:

Ерлерден қалған ақ найза,
Алдына кесе өңгерди («Бозуғлан», 29-бет)

— дегенге сыяқлы қатарларда найзаның қәсийетли буйым (жарак) екенлигин, оның ел қорғау, ар-намысты қорғау хызметінде биреуден-биреуге өтип пайдаланып

кыятырғанлығын ықшам қатарлар арқалы сәулендиреди. Жақыйкатында да түркий халықларының миллий дәстүрлеринин көпшилигинде, адамға керекли ен қәдирли затлар мийрас мүлик есабында қалдырылған хәм соның менен оның қәсийетлилик әкмийети бәрқулла дыққатқа алынып отырған.

Дастанларда найза «ақ найза», «қоңыраулы найза» деген көркем тәриплеулер менен мәлим. Соған қарағанда, оның ушлары тат баспайтуғын қасыл полаттан исленген болыуы итимал.

«Қоңыраулы найза» бир белгили мақсетлер ушын ислетилген дүшпанның жығырданын қайнатуы, тынышсызландыруы, сустын қайтарыуы хәм т.б. психологиялық тәсирлер жасау ушын қолланған болыуы тийис. Басқа тәрәпи менен «Қоңыраулы найза» яки қоңырау найзаның сән-салтанаты болған. Оны арнаулы усталар ислеген хәм барынша безеу илажларынан пайдаланғанлығын дастанлардың материалларында көрсетиледи.

Былайынша бақаланғанда, найза миллий қол өнеримиздің жемиси. Ол қол өнери буйымы сыпатында да өзиниң көркемлилиги, ықшамлылығы хәм тарихыйлығы менен дараланып тура алады.

Дастанлардағы жақыннан урысатуғын урыс қуралларының тийқарғылары усы қурал-жараклар болып табылады. Бирақ үлкен эпикалық дәретпелердің айырым жерлерінде сийрек болсада (гейпараларында жеткиликли дәрежеде — Х.Ж.), әмиу, шүйтемир, сомтемир, гердан, соққы, сакетер сыяқлы т.б. қураллардың батырлар тәрәпинен жекпе-жеклерде пайдаланғанлығы сөз етилип отырады.

Жақыннан урысатуғын урыс қураллары дастанлардағы қурал-жараклар жаққындағы мағлұматлардың бәрқулла бөлегин өз мазмунына қамтыйды хәм олар миллий жырауларымыз тәрәпинен жоқары келинген. Олардың руўхланыушылық пенен жырланып келинген. Олардың гейпара ислениу усылларына, урыстағы қолланыу өзгешеликлерине, материаллық сыпатларына кеуил бөлсек те, өтмиштеги ата-бабаларымыздың тарихый турмысындағы жетискенликлериниң гүәасы бола аламыз.

Қорғаныу қураллары

Қурал-жараклардың кескин түрдеги жетилисуілері

нәтижесінде қорғаныу куралларының сапалылық хәм қолайлылық нәтижелери артып барған. Себеби, пайдаланып жүрген қорғаныу кураллары тазадан иске қосылған курал жаракларға төтепки бере алмағанлықтан өзлеринин әхмиетлилигин жоғалтып, қайтадан бурынғылардан да көре жетилскен түрлерге өзгертип отырған. Бундай жағдайлар өз гезегинде қол өнери ислеринин де хәр тәреплеме жетилесиуйн тәмийинлейди.

Қахарманлық дәстанларда қорғаныу кураллары хаққында сөз болғанда биринши гезекте саўыт барынша көбирек тилге алынады. Ол өзиниң атқаратуғын хызмети бойынша сырттан болған хәр қыйлы кесий, шабыу, шаншыу сыяқлы тәсирлерди денеге өткизбес ушын кийилетуғын «жау кийими». Саўыттың эпикалық дәретпелердеги тәрийплениу өзгешеликлерине нәзер таслағанда, оның түрлеринин оғада көп болғанлығын аңғару мүмкин. Әлбетте, эпикалық сүүретлеулер оның түрлерин анық белгилей алмайды, бирак қандай дәрежеде болса да оларды халықлық баскыштағы түсиниклер тийкарында аңлауға яки болмаса сыпатланыу өзгешеликлерин белгилеуге санлақ табылатуғынлығы даўсыз.

Саўыт биринши гезекте қорғаныу кийими. Демек, ол «жан сақлаушы» қәсийетлерге ийе деген халықлық түсиниклер менен сыбайлас халында олардың еле де қәсийетлилигин «беккемлеу» мақсетинде «жети қабат», «тоғыз қабат» сыяқлы «сырлы» (сакраль) санлар қосылып айтылған болыуы мүмкин. Себеби, атқарыушы жараулардың сана-сезиминде қәлиплесип улгерген бул сырлы санлар бирдейине белгили бир заттын қәсийетлилигин күшейтиу ушын ямаса соған жаңадан күшейтти түр-түс берий ушын жийи пайдаланылып отырған. Буның тағы бир әхмийетли тәрепи сырлы санлардың тарийхий баскышлардағы хәр қыйлы миллий турмыслық уғымлар менен байланыста иске асқанлығынан болып табылады.

Дәстанларда саўыт ата-мийрас есабында да көринеди. Мәселен:

Атадан қалған саўытты,
Тартты тағы ийнине...

Түркий халықларының миллий-турмыслық дәстүрлери көзкарасынан бундай мағлыұматлардың дәстанларда сақланыуы оғада тәбийий хәм турмыслық түсиниклер бағдарында қәлиплескенлигинен дәрек береди.

Саўыттың қандай материалдан, қандай өзгешеликлери менен исленгенлиги хаққындағы мағлыұматларда дыққатқа ылайық:

Полаттан торы салынған,
Саўытларды шығарды...
(«Қырық қыз», 277-бет)

Алтын түйме полаттан,
Он илмели алтын жаға,
Оң ийнине жамылды... («Бозуғлан», 29-бет)
Үстиндеги көк саўыт,
Ғуббасынан шешеди («Ер Зийұар», 22-бет)

Бундағы «полат тор», «алтын түйме», «алтын жаға», «көк саўыт», «ғубба» сыяқлы көркем түсиниклер хақыйкатында да олардың сапалылығын хәм ықшамлылығын көрсетеди. Ал, «он илмели» деген сөз болса оның сырлы, басқалар шешийи қыйын болатуғын өзгешеликлерин тәрийплейди.

Саўытларды бир түймеден илемиз
(«Қырық қыз», 278-бет)

— деген сөзде де усы мазмун жатыр. Былайынша айтқанда саўытлардың бири-бирине усамаған өз алдына сырлы шешилиу усыллары болған. Булар қол өнери шеберлеринин арқасында иске асқанлығы сөзсиз.

Батырлардың урыс болар алдында саўыт кийий дәстүри дәстанларда турақлы түрде қабыл етилген. Қайсы бир дәстандағы, қайсы бир батыр болсада оның урысқа таярлығы ямаса урысқа кирисиу алдындағы хәрекетлеринин бири саўыт кийий менен басланады. Ал алыс сапарға атланып баратырған батырлар саўытларын киймей өзлери менен бирге алып шығады. Мысалы:

Бүрен баслы көк саўыт,
Бөктерийге байлады («Ер Зийұар», 44-бет).
Кейнине саўыт бөктерип («Ер Зийұар», 10-

бет) хәм т.б. баянлаулардан усындай жуумақ шығару мүмкин. Булда сол уақытлық талап-дәрежеге сәйкес хәм затты алып жүриу илажларына ылайық батыр сапарының алдын-ала пукта таярлықлар менен болып атырғанлығын, нәтижелеринин унамлы болатуғынлығын сыпатлау ушын хызмет етеди.

Қорғаныу куралларының бири «қалқан» қахарманлық дәстанларда онша дараланып көзге түсе бермейди. Бирак, оның зәрүрлиги хәм әхмийети батырлардың жекпе – жеклеринде сезилип турады. Мәселен, Қобланның Бөке дәу менен жекпе-жегинде Бөке дәу силтеген алпыс батпан әмиуинин салмағын Қобланның қалқаны қайтарады.

Дәстанларда қалқанлар басқа урыс қураллары сыяқлы ең хасыл затлар менен теңелип сөз етиледі.

Алтын қалқан ийинде

(«Қырық қыз», 227-бет).

дегенге сыяқлы қатарларды хәрбір қахарманлық дәстанлардан ушыратыу мүмкін. Ол дүзилісі бойынша дөңгелек геометриялық анықлыққа ийе болып, темирден, базыда қалың терилерден исленген. Тийкарғы атқаратуғын хызмети әскерлерди қарсылас душпанлардың атқан сарыжай оқларынан, найзадан хәм т.б. хәрқыйлы күшлі соққылардан қорғау болып есапланады. Сондай-ақ дуулыға (урыста кийетуғын бас кийім) сыяқлы кийімлик әхмийеттеги қорғаныу қуралы да дәстанларда ушырасып отырады. Дуулыға өзиниң көринісі бойынша адам басының дүзилісіне ылайықтастырып, ушы (төбеси) сүйір болып келеді. Ол силтеген қылышты, я оқты хәм басқа да қарсылықларды басқа зыянын тийгизбей қайтарыу мүмкіншиликлерине ийе, батыр ушын оғада зәрүрли қурал — басқыйим хызметін атқарады. Оның дәстанлардағы баяны биреуден—биреуге өтип қиятырған мийрас — мүлк есабындағы түсиниклер менен көбірек көринеди.

Жақыннан урысатуғын урыс қураллары да узақ тарийхый дәуірлерден бери қәлиплесип, толысып, жетилишип қиятырған, халқымыздың миллийлигин пайда еткен хәрқыйлы этникалық қатламлардың турыс-турмысы менен тығыз байланыссы, қол өнер ислериниң нәтижелерин көрсететуғын материаллық мәдениятымыздың бахалы үлгилеринен болып есапланады. Олардың көпшилигиниң эпикалық дөретпелерде сақланып қалыуы хәм айрықша сыпатланыулары да материаллық хәм руўхый мәдениятымыздың бир-бири менен тығыз байланыста удайы бирге жасап қиятырғанлығын дәлиллейди.

Курал-жарақлардың сөз өнеринде көриниуі, әсиресе түркий тиллес халықлардың эпикалық дөретпелериниң ишинде қарақалпақ халқының ауызеки әдебиятында басым салмақта, көркемлик хәм эстетикалық көзқараслардан дараланып турыуының өзи ата-бабаларымыздың халықлық көркем шығарма дөретиу өнериниң анағурлым нәтижелелигин белгилейди.

Дәстанлардың сюжетлериде, эпизодларында әскерий урыс қуралы сыпатында тилге алынатуғын курал-жарақлар белгили бир тарийхый дәуірлерде ата-бабаларымыздың әскерий заңдылықлар тийкарында жасап өмир кеширгенлигин, узақ әсирлер дауаында сол орталықта қәлиплескен

әскерий дәстүрлердин мал шаруашылық ислери менен дийқаншылық ислери менен шуғалланғанда оғада пукта пайдаланылғанлығын хәм усы тарийх жаңғырығының бизиң күнлеримизге шекем жетип келгенлигин сыпатлау мақсетинде оғада үлкен әхмийетке ийе.

Алыстан урысатуғын хәм жақыннан урысатуғын урыс қураллары, қорғаныу қураллары миллий қахарманлық дәстанлардың мазмунында тарийхый сыпатларға ийе болыулары менен бахалы. Бизиң миллий болыулары менен бахалы. Бизиң миллий дәстанларымыздағы мысалларда халқымыздың руўхый хәм материаллық мәдениятының миллий түсиниклер нәтижесинде сақланғанлығын хәм олардың тарийхыйлығын, күнделикли турмысқа қатнастарын, оны ушлап-тутқан адамлардың, тәрийплеуши өнер ийелериниң көзқарасларын белгили дәрежеде бахалап бере алатуғынлығын атап өтиуимиз тийис.

Қарақалпақ қахарманлық дәстанларындағы урыс усыллары тууралы гәп еткенимизде де тарийхый-турмыслық сыпат алған баянлауларға жолығамыз, олар ғалаба урыс көринислерин сүүретлеуде, жекпе-жек урысларды тәрийплеуде, хәр қыйлы әскерий урыс усылларын колланыудағы ислетилген әдислерди сөз етиуде айқын көринеди. Солардан бир мысал:

Омма турған көп болды,
Қарсы турған жоқ болды,
Нәдишаның әскери,
Алтынайдың әскеринен,
Бес-бес болып топ болды ...
Сондай жүдә көп болды,
Көплиги оның соншелли,
Күнниң жүзи тутылды

(«Қырық қыз», 232-бет).

дегенге сыяқлы әскерлердин кара қурымдай жер жәхәнди басып кеткенлигин оғада мағаналы миллий халықлық түсиниклер менен сөз етиледі. Бундай қатарлар турақлы түрде барлық қахарманлық дәстанлар ушын тән болып, ертеден қиятырған дәстүрий халықлық көзқараслардың урыс хакқындағы баянын жәмлестирип бере алады. Урыс эпизодларының барысында көбинесе душпан тәрепиниң әскерлери басым күшке ийе болып отырады, ал бас қахарман тәреп болса аз әскерлери менен ямаса жалғыз өзи урысыуға мәжбүр болады. Бундағы тийкарғы мақсет бир өзи яки болмаса аз әскерлери менен көпти жеңиу, көпке қорықпастан қарсы турыу уқыпшылығына ийе болған

батырдың ерлигин, қандай қыямет қыйыншылықтарды жеңіуге қәдір екенлігін эстетикалық рух пенен сыпатлаудан ибарат.

Дәстанларда жекпе-жек урыстар оғада жийи ушырасады хәм олар көпшилик жағдайларда шешиўши әхмийетке ийе болады. Яғный, жекпе-жек бир-бирине қарсы еки тәрәптин әскерлериниң бийхуўда қан төкпей, тек еки батырдың ғана қатнасыўындағы хәрәкетлер менен шекленеди. Бундай жағдайларда жекпе-жекте жеңиске ерискен тәрәпке жеңилиске ушырағанлар тәслим болады. Бундай халатлар белгили бир тарийхый дәуирлердеги урыс ызым-қағыйдаларының турақлы бир қәлипке түскенлигин, өз батырларына болған хұрмет, исенимнин, әдил көзқараслардың эстетикалық мазмунын тереңлестиреди. Айырым жағдайларда батырлық жекпе-жеклердин соңы ғалаба урысқа да айланыўы мүмкин ямаса урыс болмай-ақ, жекпе-жеклер бириниң изинен бири даўам ете беретугын жағдайлар да ушырасады. Бизге шекем жетип келген мағлыўматлардың атқарыўшылар тәрәпинен өзгерислерге ушыраў мүмкиншиликлерин есапқа алып, биз ушын зәрүр болған әскерий демократиялық жәмийет хәкимшилиги дәуирлериндеги тәртип-ызымлардың қалдық дәрежесинде сақланып қалғанын да бийкарлай алмаймыз.

Қахарманлық дәстанлардағы жекпе-жеклер үш түрли усыл менен баян етиледи. Бириншиси; атысыў (сарыжайда гезеклесип бир-бирине оқ атыў, ямаса гезеклесип нышанаға оқ атыў). Екиншиси; шабысыў (қылышласыў ямаса найзаласыў), үшіншиси; гүрес. Еки батыр (ямаса батыр менен дәўлер). Дәстанларда жекпе-жектиң усы сонғы түри көбирек ушырасады. Бунда батырлар бир-бирине айбат етип, күш көрсете тура, әскерий ямаса батырлық дәстүрлерге тән болған ар-намыс, әдеп-икрамлылық шәртлерин сақлайды. Яғный, хәр қайсысы биринши гезекти алыўды өзлерине ылайық көрмейди. Оны қорқақлық белгиси деп есаплайды. Мәселен Алпамыс пенен Қаражанның жекпе-жектери, Қоблан менен дәўлердиң жекпе-жектери усы тақылетте өтеди. Дәстанлардағы сақланып қалған усын-дай эпизодлар әскерий-демократиялық дәуирлерге тийисли болған гейпара элементлердиң үлгилери сыпатында миллиетимиздиң санасынан орын алып, изин жоғалтпай киятырған турмыслық мотивлер дәрежесинде баҳаланатуғынлығын дәлиллейди.

Қахарманлық дәстанларда урыс өнери ҳаққындағы эпикалық мағлыўматлардың гейпаралары ерте дәуирлердеги

хәм орта әсирлердеги қәуимлердин урыс усылларын еслетеди. Мәселен, әпиўайыластырып айтқанда, халқымыздың тилинде бул әскерий терминлер «оң қанат», «сол қанат», «алдыңғы шеп», «артқы шеп» болып аталып келинген. Булар дәстанларда мына тақылетте баянланады:

Ақтамақтай арыўдың,
Жүз қызы жүрди алдында.
Жүз қызы жүрди артында,
Сексен қызы жүрди оңында,
Сексен қызы жүрди солында
(«Ер Зийўар», 44-бет).

Мине әскерий сап дүзип жүриўдин халық түсинигиндеги көринислери тарийхый дәреклерде анықланған¹⁰⁵, турмыслық әхмийеттеги, белгили бир жәмийетлик дәуир көринислерин көз алдымызға елеслететуғын баҳалы қәсийетлерге ийе. Атлы әскерлердин сап тартып жүриў дәстүриниң басқа усылы, ең көп тарқалған усылы мына қатарларда берилген:

Бес мың әскер изинде,
Отыз қызы оңында,
Отыз қызы солында («Қырық қыз», 227-бет)

деген халықлық түсиниклерден ибарат. Бул тарийхый дәреклердеги душпан топарын жарып өтиўши үш мүйешли сап дүзилисин еслетеди. Булар тактикалық усыллардың би-сап болып душпанлар үстинен жеңиске ерисиўде шешиўши әхмийетке ийе болған¹⁰⁶. Булардан тысқары, душпан тәрәпке гезеклесип, бир топар мергенлердиң жабыла оқ атыў усыллары «қырық мерген атқан сарыжай» («Қырық қыз», 232-бет) әскерлердин орын алмасып урысыў («Алдын қырдым дегенде де, Арты ғаўлап толады, Артын қырдым дегенде, алды ғаўлап толады») әдислери хәм т.б. миллий урыс өнериниң халықлық баянын бере алатуғын әхмийетке ийе.

Урыс өнерине байланыслы болған дәстанлық эпизодлардағы тағы бир өзгешелик мынандай эпикалық мағлыўматлар арқалы көринеди:
Ай жағынан келеди,
Айланып шаўқым салады
Күн жағынан келеди,
Гүңиренип алла салады («Қоблан», 141-бет).

¹⁰⁵ Худяков Ю.С. Көрсетиген китап, 166-б.

¹⁰⁶ Алланиязов Т.К. Очерки военного дела кочевников Казахстана. - Алматы. XXI век, 1996. 62-б.

Бундай әдислер ески хунн кәуімлери хәм соң түрк кәуімлеринин урыс өнеринде жийи пайдаланған¹⁰⁷. Қала берсе бул дәстүр жаўды жеңиў жолындағы астраллық күшлерге исениў тийкарында қәлиплескен болыўы мүмкин. Себеби хуннлардың да, түрклердинде айды, куяшты өзлерине мәдаткар қудай сыпатында танығанлығы көплеген тарийхый дәреклерден мәлим.

Дәстанларда ғалаба қорғаныў илажларын көз алдымызға келтиретуғын «қорған қала»лар хәққында да дәреклер ушырасып отырады. Олар «Қырық қыз»дағы Мийўалы қорғаны хәққындағы баянда былай берилген:

Әтирапына отаўдын,
Қоладан қорған салдырды.
Полат пенен шойыннан,
Дәрўазасын ойдырды.
Босағасын бекемлеп,
Қорғасын-полат қуйдырды...

(«Қырық қыз», 44-бет).

Келтирилген текстте қаланы бекемлеп қурып, сыртқы жаўлардың басып кире алмаўы ушын исленетуғын илажлар қала қурылысына байланыслы болған өнерментшилик хәм архитектуралық усышлар кең мазмунда баян етилген. Бул жерде «шойын», «қола», «қорғасын», деген түсиниклер бир тәрәпинен қала қурылысындағы пайдаланатуғын материалдың сыпатында көрингени менен көркем эпитет түринде тәрийшлейди. Әлбетте, бул қарсылықларға шыдамлылығын көлпанылмаған, ал керекли болған, сол дәуірлер ушын хәм оннан кейинги дәуірлерде де үй-руўызгершилик буйымларын ислеўде жийи пайдаланылып отырған¹⁰⁸.

Ески Хорезм жерлеринде «қорған қала»лардың ерте дәуірлерден-ақ мәлим екенлигин тастыйықлайтуғын материаллар оғада көп¹⁰⁹. Онда Хорезм жерлериндеги ески «Қорған қала»ларды хәртәрәшпеме үйрениўге, әсиресе Хорезмде жасаған хәр қыйлы кәуімлердин қол өнери ислерин, мәдениатын тарийхый басқыштан үйрениўге айрықша кеўил бөлинген. Бул мәселеде белгили археолог Ғайрат Хожаниязовтың «Хорезмнің қорған қалалары»

¹⁰⁷ Хошаниязов Ж. Қарақалпақ қахарманлық дәстаны «Алпамыс». -Нөкис: Билим, 1992. 77-б.

¹⁰⁸ Қыдыраниязов М.-Ш. Материальная культура городов Хорезма в XIII-XIV веках. -Нукус: Каракалпақстан, 1989. с.95-97.

¹⁰⁹ Древнейшие государства Кавказа и Средней Азии. -М.: Наука, 1985; Толстов С.П. Древний Хорезм. -М., МГУ, 1948 и др.

деген мийнетинде үлкен әхмийетке ийе болып, бизин миллий дәстанларымыздағы қорған қалалар хәққындағы эпикалық мағлыўматларды тарийхый-археологиялық дәреклер арқалы көрсетип бере алады¹¹⁰. Демек, фольклор солардың ишинде дәстанлар миллий мәдениатымыздың хәм өнеримиздин бир тараўы сыпатында бизин өтмишимиздеги турмысымызды анық бахалаўға өзинин зор жәрдемлерин тийгизетуғынлығы даўсыз.

Ата-бабаларымыз ерте дәуірлерде ақ Орта Азияда жасаўшы көп санлы кәуімлердин бири сыпатында курал-жарақларға арқа сүйеген, оларды қәстерлеп, қәдирине жететуғын адамлар болған. Курал-жарақлар тек душпанла-рынан кегин алыў ямаса қорғаныў ушын ғана емес, ал ата-бабаларымыздың бурыннан қәлиплесип киятырған дәстүрий турмыс мәдениатын бекемлеў, қаны менен тәнине сиңисип кеткен турмыслық талаптарын нығайтыў хәм раўажландырыў ушын да наятый исенимли, жәрдемши хызметлер атқарған.

Урыс ислери менен шуғылланыўшы кәуімлер Арал теңизи жағаларында б.э.ш. дәуірлердин VI-V әсирлеринде ақ жасағанлығы тарийхтан мәлим. Олар әйемги грек тарийхшылары Гекетай, Страбон, Геродот шығармаларында сак-массагет, апасиак, скифлер аты менен көзге түседи. Буннан кейинги дәуірлерде, улыўма түркий халықларынын этногенезинде әхмийетли орны бар кәуімлердин бири хуннлар (гунлар) хәққындағы дәреклерде курал-жарақлардың бурынғыларға қарағанда әдеўир жетилискен түрлеринин пайда болғанлығы хәққындағы мағлыўматлар көплеп ушырасады.

Курал-жарақлар түрк бирлеспелери орталығында да оғада әхмийетли болған. V әсирдин орталарынан баслап түрклер үлкен кәуім ретинде тәрийх бетлеринде мәлим бола басла-ды. Соң түрк мәмлекетинин пайда болыўы, олардың курал-жарақ ислеў укыпшылықлары хәм оннан пайдаланыў шебер-ликтери менен тиккелей байланыслы екенлигин атап өтиўимиз тийис. Түрк қағанлығы ыдырағаннан кейинги (VIII-XI ә.) огузлар, қыпшақлар, қоңыратлар заманында да курал-жарақларды ислеў хәм оларды пайдаланыў кең хәўиж-алып отырған. Соның тийкарында үлкен кәуімлик бирлес-пелер пайда болып, тарийх бетлеринде, ауыз еки көркем дәрәтпелерде терең из қалдырған.

¹¹⁰ Хожаниязов Г. Фортификация древнего Хорезма (VI в. до н.э. - IV в. н.э.): Автореф. дис. ... канд. ист. наук. -Нукус, 1996, с. 4-17.

Биз дәстанлардағы курал-жарақлар хаққындағы мағлыұматларды үйрениу барысында мынандай жуўмақларға келдик:

1. Қахарманлық дәстанларда курал-жарақлардың әпиуайылықтан курамалылыққа өтиу басқышларын белгилейтуғын мағлыұматлар бар.
2. Курал-жарақларды безеу сыпатларына, атқаратуғын хызметлерине де айрықша итибар бериледи.
3. Қарақалпақ қахарманлық дәстанларында курал-жарақлардың гейпаралары исенимлик (культлик) қәсийетлерге ийе болған.
4. Қарақалпақ қахарманлық дәстанларындағы айырым мотивлер курал—жарақлардың жасларды бирден-бир сынау курал екенлигин тастыйықлайды.
5. Курал-жарқлар еки қас батырды мәңги досластыратуғын қәсийетлиликке ийе.

Курал-жарақлар хаққындағы халықлық түсиниклердин турақлылығы ата-бабаларымыздың турмыс — тиришилигиндеги тутқан орнын, әскерий ерликлерин хәм басқа да тарийхый ўақыялардың узак дәўирлик басқышларын сәўлелендиреди. Ал олардың сөз өнерине болған қатнастары, белгили бир затты жоқары көркемлик дәрежесинде сүүретлеу мүмкиншиликлери бизге шекем жетип келген руўхый мийрас есабында заманластарымызға өткен дәўирлер хаққындағы анық түсиниклер беріу менен оларға миллий мақтаншымызды улығлайтуғын исеним бағышлап отырады.

Қарақалпақ дәстанларындағы кийим-кеншеклер хәм безениу буйымларының фольклорлық сыпатлары

Кийим-кеншеклер хәм безениу буйымлары хәр бир халықтың миллий материаллық мәдениятының ең көзге көринерли түри больуы менен бир қатарда, әсирлер даўамында қәлиплесип хәм раўажланып киятырған халқымыздың тарийхын, басқа халықлар менен қарым-қатнастарын, дәстүрий өзгешеликлерин, белгили бир дәўирлердеги ата-бабаларымыздың экономикалық хәм социаллық жағдайларын хәм әлбетте, дәретиушилик талғамларының салмағын дурыс бахалаўға жол ашып береді. Әсиресе, қарақалпақ дәстанларының бай материаллары өтмиштеги күнделикли турмысымызда пайдаланылған кийим-кеншеклер хәм безениу, буйымларының атамаларын, ислениу усылларын, атқаратуғын хызметлерин

(гейпараларының — Х.Ж.) көркемлигин, жарасымлылығын узак дәўирлерден берли өз бойында сақлап киятырған бирден-бир халық гәзийнеси сыпатында бахалы.

Қарақалпақ миллий кийим-кеншеклери, жол-жоба буйымлары хаққындағы илимий мийнетлерди, жол-жоба пикирлерди тарийхшы алымларымыздан Т.А.Жданко, А.С.Морозова, Х.Есбергенев, өнертаныушылардан А.Алламуратов, И.В.Савицкий, М.Қарлыбаев, фольклоршылардан Қ.Айымбетов, К.Максетов, философлардан Г.Жанабаева хәм т.б. арнаулы кәнигелерге хәм кең оқбушы журтшылыққа таныстыруда белгили дәрежеде өз үлеслерин қосты. Миллий кийимлеримиздин, хасыл буйымлардан исленген тағыншақларымыздың халық ауызеки дәретпелериндеги сәўлелениулери тууралы дерлик гәп болған жоқ. Миллий сөз өнеринде, қол өнери сыяқлы өз усылларына ийе, өз салмағына, өз айырмашылықларына ийе орталыққа тәсир етиуши, орталықты өзине тартуышы күшлерди бойына топлаган. Қала берсе, ол атадан-балаға мийрас болып киятырған материаллық мәдениятымызды көздин қарашындай сақлап келген руўхый байлығымыз болып есапланады. Сонлықтан, миллий кийим-кеншеклер хәм безениу буйымларының дәстанлардағы сыпатланыуларын үйрениу халқымыздың узак дәўирлик турмыс мәденияты тарийхының елеули тәреллерин белгилеуде хәм күнделикли тарийхый турмысқа болған руўхый санамыздың дәрежелерин анықлауда, ең баслысы, миллий руўхый дүньямыздың шеңберин, ата-бабаларымыздың сөз өнерине хәм сыртқы дүньяға, өзлерин қоршаған орталыққа болған қатнастарын, қәбилетлерин, уқыпшылықларын таныу зәрүр.

Кийим-кеншеклердин хәм безениу буйымларының сыртқы көринислери хаққындағы бизге шекем жетип келген археологиялық табымалар, атап айтқанда тастуғалар (балбал), оссуарийлар, фрескалар (дийуал сүүретлери), этнографиялық материаллардан миллий үлкетаныу музейи экспонатлары, қол өнери ислери бойынша орта әсир миниатюралары, соңғы дәўирлердеги көркем сүүретлеу шығармалары, әсиресе миллий дәстүрлерге байланыслы исленген үлкен полотнолар, портретлер хәм соларға тийкарланған қәниге алымларымыздың бахалы пикирлери, болжаулары бизин халық ауызеки дәретпелеримиздеги кийим-кеншеклер хәм безениу буйымлары хаққындағы мағлыұматларды тарийхый-жәмийетлик басқыштан таныуда жәрдем беретуғынлығы даўсыз. Фольклорлық